



7 नवंबर 1948 को भारतीय संविधान निर्माण सभा में संविधान की तैयारी संबंधी महत्वपूर्ण चर्चा हुई।

# बिहार विस चुनाव : प्रथम चरण में रिकॉर्ड 64.66 प्रतिशत मतदान, आजादी के बाद सबसे ज्यादा हुई वोटिंग

**पटना** (हि.स.)। बिहार विधानसभा चुनाव 2025 का पहले चरण का मतदान गुरुवार को राज्य के 121 विधानसभा क्षेत्रों में शांतिपूर्ण और उत्साहपूर्ण ढंग से संपन्न हुआ। सुबह 7 बजे शुरू हुआ मतदान अधिकांश स्थानों पर शाम 6 बजे तक चला, जबकि संवेदनशील क्षेत्रों में शाम 5 बजे मतदान समाप्त कर दिया गया। राज्यभर के कुल 41,943 मतदान केंद्रों पर मतदान हुआ और औसतन 64.66 प्रतिशत मतदान दर्ज किया गया। यह आंकड़ा 1952 के बाद अब तक के चुनावों में सबसे अधिक है। साल 2020 में यह प्रतिशत 62.57 था।

**स्थानीय घटनाओं और मतदान बहिष्कार** : मुख्य निर्वाचन अधिकारी ने बताया कि बक्सर



जिले के ब्रह्मपुर विधानसभा क्षेत्र के मतदान केंद्र संख्या 56, फतुहा के मतदान केंद्र संख्या 165 और 166, तथा लखीसराय के निकट सूर्यगढ़ा के मतदान केंद्र संख्या 1, 2 और 5 पर मतदान बहिष्कार की सूचना मिली। इसके बावजूद कुल मिलाकर मतदान

शांतिपूर्ण और सुचारू रूप से संपन्न हुआ। किसी अप्रिय घटना की सूचना नहीं मिली।

**सुरक्षा और जल्दी** : चुनाव के दिन सुरक्षा के दृष्टिगत अब तक 1 करोड़ 96 लाख की जल्दी की गई है। इसमें 16 लाख रुपये नकद, 1 करोड़ 31 लाख की

शराब और 18 लाख की ड्रग्स बरामद हुईं। इससे पहले चुनाव में कुल मिलाकर 117 करोड़ रुपये मूल्य की जल्दी की जा चुकी है, जिसमें 11 करोड़ 57 लाख रुपये नकद शामिल हैं। मुख्य चुनाव आयुक्त ज्ञानेश कुमार ने बिहार विधानसभा चुनाव के पहले चरण में

## मुख्य निर्वाचन अधिकारी की जानकारी :

बिहार के मुख्य निर्वाचन अधिकारी विनोद सिंह गुंज्याल ने गुरुवार देर शाम पत्रकार वार्ता में बताया कि पहले चरण में कुल मतदाताओं की संख्या 3.75 करोड़ थी, जिसमें पुरुष 1.98 करोड़ और महिला 1.76 करोड़ हैं। उन्होंने यह भी बताया कि महिला मतदाताओं की भागीदारी पिछले चुनावों की तुलना में काफी अच्छी

रही। गुंज्याल ने बताया कि पहले चरण में 1,314 प्रत्याशी मैदान में थे, जिनमें पुरुष उम्मीदवार 1,192 और महिला उम्मीदवार 122 थीं। 85 वर्ष से अधिक उम्र के मतदाता 2 लाख थे। उन्होंने कहा कि मतदान के दौरान कुल 143 शिकायतें प्राप्त हुईं, जिनका सभी का समय पर समाधान कर दिया गया।

1

पहले चरण में 121 विधानसभा क्षेत्रों में मतदान संपन्न।

2

कुल 41,943 बूथ पर औसतन 64.66% मतदान।

3

महिला मतदाताओं की भागीदारी शानदार रही।

4

चुनाव के दौरान कुल 143 शिकायतों का समय पर समाधान।

5

प्रमुख राजनीतिक हस्तियों और मंत्रियों की राजनीतिक भविष्य की दिशा ईवीएम में कैद।

यादव, विजय चौधरी, मदन सहनी, आनंद मिश्रा शामिल हैं। मतदान के पहले दिन आम जनता की उत्साही भागीदारी ने चुनाव प्रक्रिया में सकारात्मक माहौल बनाया। मुख्य निर्वाचन अधिकारी ने सभी को मतदान का अधिकार उपयोग करने के लिए प्रेरित किया और उम्मीद जताई कि आने वाले चरणों में भी मतदान इसी प्रकार शांतिपूर्ण ढंग से संपन्न होगा।

## एनडीए घुसपैटिए को देश से निकालने में तो कांग्रेस और राजद उसे बचाने में लगी है : नरेन्द्र मोदी

### -पीएम ने कहा-बिहार में कोई विकास कर सकता है तो एनडीए ही कर सकता है

**अररिया**, (हि.स.) प्रधानमंत्री नरेन्द्र मोदी ने फारबिसगंज हवाई अड्डा मैदान में नौ विधानसभा क्षेत्रों के एनडीए प्रत्याशियों के समर्थन में सभा को संबोधित किया। उन्होंने लालू-राबड़ी के 15 साल के शासनकाल को “जंगलराज” कहा और बताया कि उस समय एक्सप्रेस-वे, पुल, मेडिकल कॉलेज और



आईआईटी-आईआईएम जैसी परियोजनाएं शून्य थीं। मोदी ने एनडीए सरकार

द्वारा बिहार में आईआईटी, आईआईएम, एम्स, नेशनल लॉ यूनिवर्सिटी और चार केंद्रीय

**घुसपैटियों और विपक्ष पर तंज** : प्रधानमंत्री ने कहा कि देश की सबसे बड़ी चुनौती घुसपैट है। उन्होंने आरोप लगाया कि कांग्रेस और राजद घुसपैटियों को बचाने के लिए भ्रम फैलाते रहे, जबकि एनडीए सरकार उनकी पहचान कर देश से बाहर निकालने में लगी है।

विश्वविद्यालय स्थापित करने

की उपलब्धियां गिनाईं।

**आस्था और सामाजिक सम्मान** : मोदी ने कहा कि कांग्रेस नेताओं ने छठ पूजा और राम मंदिर का विरोध किया। उन्होंने बताया कि सरकार ने प्रभु राम के बगल में निषादराज, महर्षि वाल्मीकि और माता सबरी के मंदिर बनाकर सामाजिक और धार्मिक सम्मान सुनिश्चित किया।

**विकास और किसान कल्याण**

प्रधानमंत्री ने कोसी-मेची नदी परियोजना, दलहन और मखाना किसानों के लिए योजनाओं का जिक्र किया। जुट किसानों को बेहतर समर्थन मूल्य मिला है। महिलाओं के खातों में 10,000 रुपये देकर उन्हें सशक्त बनाने की पहल भी सरकार की प्राथमिकता है

## राष्ट्रपति द्रौपदी मुर्मू शनिवार को अंगोला और बोत्सवाना की यात्रा पर जाएंगी

**नई दिल्ली**, (हि.स.)। राष्ट्रपति द्रौपदी मुर्मू 8-13 नवंबर तक अंगोला और बोत्सवाना की पहली राजकीय यात्रा पर जाएंगी। 8-11 नवंबर तक वह अंगोला के राष्ट्रपति जोआओ मैनुअल गोनकाल्वेस लौरेंको के आमंत्रण पर द्विपक्षीय बैठकें करेंगी और 11 नवंबर को अंगोला की स्वतंत्रता की 50वीं वर्षगांठ समारोह में शामिल होंगी। इसके बाद 11-13 नवंबर तक वह बोत्सवाना के राष्ट्रपति एडवोकेट डुमा गिदोन बोको से मुलाकात



करेंगी, नेशनल असेंबली को संबोधित करेंगी और भारतीय समुदाय के लोगों से मिलेंगी। यह यात्रा भारत-अंगोला और भारत-बोत्सवाना संबंधों को मजबूत करने और सहयोग बढ़ाने का अवसर है।

## चुनावी फर्जीवाड़े के खिलाफ 8 नवंबर को सभी राज्यों में होंगे कार्यक्रम : वेणुगोपाल

**नई दिल्ली**, (हि.स.)। कांग्रेस महासचिव केसी वेणुगोपाल ने कहा कि पार्टी के “वोट चोर गद्दी छोड़” अभियान के तहत अब तक 5 करोड़ से अधिक लोगों ने अपने हस्ताक्षर कर चुनावी फर्जीवाड़े के खिलाफ आवाज उठाई है। यह राष्ट्रव्यापी अभियान 15 सितंबर से शुरू हुआ, जो 22 अगस्त से 7 सितंबर तक चली राज्यस्तरीय रैलियों के बाद आगे बढ़ाया गया। वेणुगोपाल ने बताया कि 5 नवंबर को हुई पार्टी की बैठक में तय हुआ कि अभियान का पहला चरण 8 नवंबर को सभी राज्यों की राजधानियों में आयोजित कार्यक्रमों के



साथ पूरा किया जाएगा। इन कार्यक्रमों में वरिष्ठ नेता और पदाधिकारी शामिल होंगे। अभियान के तहत एकत्रित किए गए सभी हस्ताक्षर एआईसीसी मुख्यालय भेजे जाएंगे और दूसरे चरण में यह देशभर में जारी रहेगा। अंत में यह हस्ताक्षर राष्ट्रपति को सौंपे जाएंगे। कांग्रेस ने चुनाव आयोग से मतदाता सूची में सुधार और पारदर्शिता सुनिश्चित करने के लिए पांच प्रमुख कदम उठाने की भी मांग की है।

## बिहार में निष्पक्ष चुनाव हुए तो एनडीए गठबंधन की हार तय : प्रियंका गांधी

**पूर्वी चंपारण**, (हि.स.)। हरियाणा में कथित 25 लाख फर्जी वोट का खुलासा कर उन्होंने लोगों के अधिकारों और महात्मा गांधी की विरासत की रक्षा की अपील की।

बिहार विधानसभा चुनाव प्रचार के दौरान कांग्रेस महासचिव प्रियंका गांधी ने गोविंदगंज में कांग्रेस प्रत्याशी ई. शशिभूषण राय के पक्ष में जनसभा को संबोधित किया। उन्होंने कहा कि अगर चुनाव स्वतंत्र और निष्पक्ष हुए, तो 20 साल से सत्ता में एनडीए सरकार की हार तय है। प्रियंका ने कहा



कि वर्तमान सरकार युवाओं के लिए कोई काम नहीं कर रही और बिहार में पलायन और बेरोजगारी चरम पर है। **बिहार में विकास और धर्म** : प्रियंका गांधी ने आरोप लगाया कि एनडीए विकास के बजाय धर्म के नाम पर वोट मांग रही है। उन्होंने कहा कि अब बिहार में ऐसी सरकार चाहिए जो गरीबों, महिलाओं और युवाओं के हित में काम करे।

**हरियाणा वोट चोरी और महात्मा गांधी की विरासत** : प्रियंका ने हरियाणा में कथित 25 लाख फर्जी वोट का खुलासा किया और कहा कि इससे लोगों के अधिकार छीने जा रहे हैं। उन्होंने महात्मा गांधी और चंपारण के पूर्वजों की कुर्बानी याद दिलाते हुए बिहारवासियों को अपने अधिकारों की भागीदारी समझने की अपील की।

## एनडीए की सरकार ने बिहार में विकास को दी है गति : रक्षा मंत्री राजनाथ सिंह

**पूर्वी चंपारण**, (हि.स.)। - चुनावी सभा में राजद पर निशाना साधा, कहा कि उनकी संस्कृति कट्टा वाली है, बच्चों से गवा रहे कट्टा वाले गाने



चिरैया विधानसभा क्षेत्र स्थित पताही हाई स्कूल मैदान में गुरुवार को रक्षा मंत्री राजनाथ सिंह ने एनडीए उम्मीदवार लालबाबू साह के समर्थन में जनसभा को संबोधित किया। बड़ी संख्या में लोगों ने फूल-मालाओं और नारों के साथ उनका गर्मजोशी से स्वागत किया। सभा में राजनाथ सिंह ने

विश्वास व्यक्त किया कि बिहार में इस बार एनडीए की सरकार दो तिहाई बहुमत से बनेगी। उन्होंने मुख्यमंत्री नीतीश कुमार की बीस वर्षों की भ्रष्टाचार-मुक्त राजनीति की प्रशंसा की और नेताओं को उनसे सीख लेने की बात कही। रक्षा मंत्री ने महागठबंधन और राजद पर कट्टर हमला किया और कहा कि बिहार की जनता

अब 'जंगल राज' वाले दिनों में वापस नहीं जाना चाहती। उन्होंने दावा किया कि एनडीए सरकार के कार्यकाल में बिहार की छवि बदली है और जनता से विकास व सुशासन के लिए एक बार फिर एनडीए को वोट देने की अपील की। सभा में लोग "नीतीश-राजनाथ जिंदाबाद" के नारे लगाते रहे।

## ईडी ने अवैध सट्टेबाजी ऐप मामले में सुरेश रैना और शिखर धवन की 11.14 करोड़ रुपये की संपत्ति जब्त की

**नई दिल्ली**, (हि.स.)। प्रवर्तन निदेशालय (ईडी) ने कथित अवैध सट्टेबाजी ऐप के संचालन से जुड़े धन शोधन मामले की जांच के सिलसिले में पूर्व क्रिकेटर सुरेश रैना और शिखर धवन की 11.14 करोड़ रुपये की संपत्तियां जब्त की हैं। केंद्रीय जांच एजेंसी ने गुरुवार को बताया कि धन शोधन निवारण अधिनियम



(पीएमएलए) के तहत शिखर धवन की 4.50 करोड़ रुपये की अचल-संपत्ति और सुरेश रैना के 6.64 करोड़ रुपये के म्यूचुअल फंड निवेश को जब्त कर लिया गया है। ईडी को जांच में पता चला है कि दोनों पूर्व

क्रिकेटर्स ने विदेशी कंपनियों के साथ कॉन्ट्रैक्ट कर अवैध सट्टेबाजी प्लेटफॉर्म 1xBet को प्रमोट किया। ईडी का दावा है कि रैना और धवन ने इस ऐप के जरिए सट्टेबाजी में शामिल होकर अवैध रूप से संपत्ति अर्जित की थी। ईडी ने ऑनलाइन सट्टेबाजी साइट '1एक्सबेट' के मामले

में अपनी जांच के तहत युवराज सिंह, सुरेश रैना, रॉबिन उथप्पा और शिखर धवन जैसे क्रिकेटर्स और अभिनेता सोनू सूद, मिमी चक्रवर्ती (पूर्व तुणमूल सांसद) और अंकुश हाजरा (बांग्ला सिनेमा) से पूछताछ की थी। इसके अलावा कुछ सोशल मीडिया इन्फ्लुएंसर से भी पूछताछ की गई थी और इनके बयान भी दर्ज किए थे।

## भारत को बड़े और विश्वस्तरीय बैंकों की जरूरत : वित्त मंत्री

**मुंबई**, (हि.स.)। केंद्रीय वित्त मंत्री निर्मला सीतारमण ने 12वें एसबीआई बैंकिंग और इकोनॉमिक्स कॉन्क्लेव 2025 में कहा कि देश को बड़े और विश्वस्तरीय बैंकों की जरूरत है। उन्होंने बताया कि इस संबंध में आरबीआई और बैंकों के साथ चर्चा जारी है। वित्त मंत्री ने वित्तीय संस्थानों से उद्योग जगत के लिए कर्ज प्रवाह बढ़ाने और व्यापक बनाने का आग्रह भी किया।



**जीएसटी कटौती से मांग और निवेश बढ़ेगा** : सीतारमण ने भरोसा जताया कि माल एवं सेवा कर (जीएसटी) दरों में कटौती से मांग बढ़ेगी, और इसका सकारात्मक असर कुल मिलाकर निवेश पर पड़ेगा। **सरकार की प्राथमिकताएँ**

- बुनियादी ढांचा और प्रौद्योगिकी : वित्त मंत्री ने कहा कि सरकार का मुख्य जोर बुनियादी ढांचे के निर्माण पर है, और पिछले दशक में पूंजीगत व्यय में पांच गुना वृद्धि हुई है। उन्होंने यह भी बताया कि सरकार ने 2014 से व्यापार सुगम बनाने के लिए कई सुधार लागू किए हैं। **प्रत्यक्ष लाभ अंतरण और गरीबी उन्मूलन** : सीतारमण ने कहा कि सरकार ने प्रत्यक्ष लाभ अंतरण के माध्यम से 4 लाख करोड़ रुपये से अधिक की बचत की है और पिछले दशक में 25 करोड़ लोगों को बहुआयामी गरीबी से बाहर निकाला गया।

**डिजिटल प्रौद्योगिकी और डेटा की सस्ती दर** : वित्त मंत्री ने डिजिटल प्रौद्योगिकी की उपलब्धियों को भी रेखांकित किया। उन्होंने बताया कि इंटरनेट डेटा की लागत घटकर 10 रुपये प्रति जीबी रह गई है, जबकि 2014 में यह 300 रुपये प्रति जीबी थी।

# बिहार के राजनीतिक डीएनए की परीक्षा, राघोपुर से मोकामा तक हाई-प्रोफाइल मुकाबले

## लोकतंत्र की अग्निपरीक्षा में उतरा बिहार, 'बाहुबल बनाम बदलाव' का मुकाबला-बाहुबली भी चुनाव मैदान में, तेजस्वी और तेज प्रताप की सीटों पर सबकी निगाहें

**पटना,** (हि.स.) बिहार में पहले चरण के मतदान के साथ सियासी संग्राम की असली परीक्षा शुरू हो गई है। गुरुवार सुबह 7 बजे से ही मतदाता 18 जिलों की 121 सीटों पर अपने मताधिकार का प्रयोग कर रहे हैं। लेकिन, इस बार का मुकाबला सिर्फ उम्मीदवारों के बीच नहीं, बल्कि बाहुबल और परिवारवाद बनाम जनमत के बीच है। राजनीतिक विश्लेषक लव कुमार मिश्र एवं चन्द्रमा तिवारी मानते हैं कि यह चुनाव बिहार के राजनीतिक डीएनए की परीक्षा है। क्या जनता पुरानी परम्पराओं को दोहराएगी या नई सोच को रास्ता देगी ? पहले चरण में बाहुबली उम्मीदवार भी मैदान में हैं। इनमें से कई



जेल से या जमानत पर चुनाव लड़ रहे हैं। कुछ सीटें ऐसी हैं जहां बंदूक की छाया अब भी लोकतंत्र के सिर पर मंडरा रही है। वहीं, आरजेडी के दो सगे भाई तेजस्वी यादव और तेज प्रताप यादव की सीटें भी इसी चरण में हैं, इसलिए राजनीतिक तापमान और बढ़ा हुआ है। एक तरफ राजनीति में अपराध का चेहरा बने नेता वोट मांग रहे हैं तो दूसरी तरफ

युवा चेहरे बदलाव की बात कर रहे हैं।  
**तारापुर और अलीनगर में नए समीकरण** : तारापुर में उपमुख्यमंत्री सम्राट चौधरी और आरजेडी के अरुण कुमार आमने-सामने हैं। यह सीट एनडीए के मनोबल की कसौटी बन गई है। वहीं, अलीनगर में भाजपा उम्मीदवार लोक गायिका मैथिली ठाकुर का सामना

**तेजस्वी-तेज प्रताप बनाम सत्ता समीकरण** : इस चरण में तेजस्वी यादव ( राघोपुर ) और तेज प्रताप यादव ( महुआ ) की सीटें सबसे चर्चित हैं। राघोपुर में भाजपा के सतीश कुमार यादव ने लालू परिवार की विरासत को सीधी चुनौती दी है। वहीं, महुआ में तेज प्रताप के सामने आरजेडी के बागी मुकेश कुमार रोशन और लोजपा के संजय सिंह हैं। दोनों सीटें यादव परिवार की साख से जुड़ी हैं, इसलिए इस चरण का राजनीतिक तापमान बाकी चरणों से अधिक है।

**मोकामा : लोकतंत्र की चौखट पर बाहुबल की चुनौती** : मोकामा सीट पर हमेशा की तरह बाहुबल की राजनीति की छाया गहरी है। दुलारचंद यादव की हत्या के बाद यह इलाका फिर सुखियों में आया है। यहां आरजेडी की वीणा देवी और बाहुबली छवि वाले पूर्व विधायक अनंत सिंह आमने-सामने हैं। स्थानीय मतदाता कह रहे हैं कि अब मोकामा तय करेगा कि डर चलेगा या विचार।

जनता का मूड : बदलाव या दोहराव :	
राजनीतिक विशेषज्ञों का कहना है कि बाहुबलियों के प्रभाव वाले जिलों में जनता का रुझान इस चुनाव की दिशा तय करेगा। मतदान केंद्रों पर युवाओं की लंबी कतारें इस संकेत की तरह दिख रही हैं कि बिहार डर और दबदबे की राजनीति से थक चुका है। लोग कह रहे हैं कि अब वोट डर से नहीं, विचार से पड़ेगा। बदलाव और बाहुबल की	जकइन से मुक्ति के संकेत दे रहे मतदाता मतदान शांतिपूर्ण तरीके से जारी है, लेकिन कई जिलों में मतदाताओं की कतारें यह संकेत दे रही हैं कि जनता इस बार बदलाव और बाहुबल की जकइन से मुक्ति दोनों चाहती है। बिहार की राजनीति में पहली बार इतने स्पष्ट रूप से 'बाहुबल बनाम बदलाव' का मुकाबला देखने को मिल रहा है।

डर की मनोवृत्ति कई सीटों पर निर्णायक भूमिका निभाती है। प्रशासनिक सख्ती और युवाओं के बढ़ते राजनीतिक जागरण के बावजूद बाहुबली चेहरों की मौजूदगी बताती है

# माफिया-अपराधियों को जब भी सत्ता का स्वाद चखाओगे, तो कीमत चुकाओगे : योगी आदित्यनाथ

**पटना,** (हि.स.)। (हि.स.)। उत्तर प्रदेश के मुख्यमंत्री योगी आदित्यनाथ ने गुरुवार को बिहार में भारतीय जनता पार्टी ( भाजपा ) उम्मीदवारों के पक्ष में ताबड़तोड़ जनसभाएं कीं। बेतिया विधानसभा क्षेत्र से भाजपा प्रत्याशी रेणु देवी के समर्थन में नौतन में आयोजित जनसभा को संबोधित करते हुए उन्होंने जनता से “कमल खिलाने” की अपील की। योगी ने कहा कि बिहार में विकास की गाड़ी रफ्तार पकड़ चुकी है, इसे किसी भी कीमत पर माफियाराज और जंगलराज की ओर लौटने नहीं देना है।  
**यूपी मॉडल का उदाहरण** योगी आदित्यनाथ ने कहा कि उत्तर प्रदेश में सपा और



कांग्रेस के शासनकाल में माफिया फल-फूल रहे थे, लेकिन भाजपा सरकार ने बुलडोजर चलाकर उन्हें नेस्तनाबूद कर दिया। उन्होंने कहा, “लखनऊ में डीजीपी आवास के सामने एक माफिया ने गरीबों की जमीन पर हवेली बनाई थी। मैंने आदेश दिया कि कब्जे में लेकर बुलडोजर चलाओ। वहां अब 72 गरीब परिवारों को घर मिल चुका है।” उन्होंने कहा कि यूपी की तरह बिहार

में भी भाजपा की सरकार बनी तो माफियाराज की जड़ें हमेशा के लिए खत्म होंगी।  
**बिहार-उत्तर प्रदेश की साझा विरासत और संकल्प** : योगी ने बिहार की धरती को नमन करते हुए कहा कि यह माता जानकी की जन्मभूमि है, जिन्होंने लोककल्याण का मार्ग प्रशस्त किया। उन्होंने कहा, “यूपी और बिहार का रिश्ता राम-सीता जैसा पवित्र है, इसे कोई अलग नहीं कर सकता।” योगी ने विश्वास जताया कि

**महागठबंधन पर तीखा प्रहार**  
योगी आदित्यनाथ ने कांग्रेस और राष्ट्रीय जनता दल ( राजद ) पर करारा हमला करते हुए कहा कि राजद के शासनकाल ( 1990—2005 ) के दौरान 60 से अधिक जातीय नरसंहार और 30 हजार अपहरण की घटनाएं हुईं। उन्होंने कहा, “उस दौर में इंजीनियर, डॉक्टर, व्यापारी और यहां तक कि सड़क और पुल का भी अपहरण हो जाता था।” योगी ने लोगों से चेताया कि अपराधी और माफिया को सत्ता में आने का मौका देना राज्य के विकास के साथ विश्वासघात है। उन्होंने कहा कि जब भी इन्हें सत्ता का स्वाद चखाया गया, जनता को उसकी भारी कीमत चुकानी पड़ी।

**राजग की नीतियों से बदलती तस्वीर :**  
मुख्यमंत्री ने कहा कि प्रधानमंत्री नरेन्द्र मोदी के नेतृत्व में देश और बिहार ने अभूतपूर्व विकास किया है। 46 करोड़ बैंक खाते खुलवाकर गरीबों तक योजनाओं का लाभ सीधे पहुंचाया गया है। उन्होंने कहा, “कांग्रेस और राजद की दलाली बंद हो चुकी है, इसलिए आज वे मोदी जी को गालियां दे रहे हैं।” योगी ने कहा कि राजद के समय बिजली नहीं आती थी, जबकि अब तीन करोड़ घरों में कनेक्शन पहुंच चुके हैं। उन्होंने व्यंग्य किया कि “लालटेन की रोशनी में मोबाइल चार्ज नहीं होगा, बिजली तो राजग ही देगा।”

नीतीश कुमार के नेतृत्व में सुशासन की मजबूत इमारत खड़ी हो रही है। उन्होंने कहा कि अयोध्या में राम मंदिर बन चुका है और अब सीतामढ़ी में मां जानकी मंदिर का निर्माण कार्य चल रहा है। राजग का रथ बिना रुके, बिना झुकें डबल

स्पीड से बढ़ रहा है और 14 नवंबर को आने वाला परिणाम विकास के इस संकल्प को और मजबूत करेगा। योगी आदित्यनाथ का पूरा भाषण “विकास बनाम माफियाराज” के संदेश पर केंद्रित रहा। उन्होंने

# लोकतंत्र के इस महापर्व में बढ़-चढ़कर मतदान करिए:सम्राट चौधरी



**पटना,** (हि.स.)बिहार के उपमुख्यमंत्री सम्राट चौधरी ने राज्य में विधानसभा चुनाव के पहले चरण के मतदान में अपना मतदान किया। उन्होंने लोकतंत्र के महापर्व में अपने गृह विधानसभा क्षेत्र तारापुर में अपने मत का प्रयोग किया। मौके पर मतदाताओं से अपील करते हुए उन्होंने

कहा कि लोकतंत्र के इस महापर्व को उत्साह के साथ के साथ मनाये और आप सभी बढ़-चढ़कर मतदान करिए। उन्होंने कहा मतदाताओं से कहा एक सशक्त, सुरक्षित, समृद्ध तथा विकसित बिहार के लिए वोट करें। ताकि बिहार के विकास को और रफ्तार मिल सके।

# बिहार में निष्पक्ष चुनाव हुए तो एनडीए गठबंधन की हार तय :प्रियंका गांधी

**पूर्वी चंपारण,** (हि.स.)। बिहार विधानसभा चुनाव के दौरान कांग्रेस महासचिव प्रियंका गांधी वाड्रा ने गुरुवार को गोविंदराज विधानसभा क्षेत्र में कांग्रेस प्रत्याशी इंजीनियर शशिभूषण राय के समर्थन में जनसभा को संबोधित किया। उन्होंने कहा कि यदि बिहार में विधानसभा चुनाव स्वतंत्र और निष्पक्ष तरीके से कराए गए तो पिछले 20 वर्षों से सत्ता पर काबिज एनडीए सरकार की हार तय है।  
**युवाओं और बेरोजगारी के मुद्दे पर हमला** :प्रियंका गांधी ने कहा



कि बिहार की मौजूदा सरकार ने युवाओं के लिए कोई ठोस काम नहीं किया। बेरोजगारी और पलायन अपनी चरम सीमा पर है। उन्होंने आरोप लगाया कि एनडीए विकास

के नाम पर नहीं, बल्कि धर्म के नाम पर वोट मांग रही है। बिहार को ऐसी सरकार की जरूरत है जो गरीबों, महिलाओं और युवाओं के हित में नीतियां बनाए।

**मोदी पर व्यक्तिगत हमला और चंपारण का गौरव** : प्रधानमंत्री नरेन्द्र मोदी के विपक्षी पोस्टरों पर दिए बयान पर प्रियंका ने तंज कसते हुए कहा, “मोदी जी विपक्षी पार्टियों के पोस्टरों पर फोटो नापने में लगे हैं, क्या उनके पास और कोई काम नहीं है?” उन्होंने कहा कि कांग्रेस को महात्मा गांधी ने दिशा दी थी, और वही चंपारण की धरती थी जहां से गांधीजी ने आंदोलन की शुरुआत की थी। उन्होंने कहा कि बिहार के लोगों को अब देश की दिशा तय करने में अपनी जिम्मेदारी

**हरियाणा में वोट चोरी का मुद्दा उठाया** : उन्होंने राहुल गांधी द्वारा हरियाणा में हुए कथित वोट चोरी के खुलासे का उल्लेख करते हुए कहा कि भाजपा ने वहां पूरी सरकार ही “चोरी” कर ली। 25 लाख फर्जी वोट पाए गए हैं, जिससे नागरिकों के अधिकारों का हनन हुआ है। उन्होंने कहा कि ऐसी घटनाएं संविधान को कमजोर करती हैं, जिसके लिए महात्मा गांधी और उनके परिवार के सदस्यों ने बलिदान दिया। समझनी होगी।

# विधानसभा चुनाव 2025 में लगभग आठ परसेंट अधिक वोटिंग हुई : डीएम पटना



**पटना,** (हि.स.) बिहार विधानसभा चुनाव के पहले चरण की वोटिंग शांतिपूर्ण ढंग से संपन्न हो गई। पहले चरण के मतदान में बंपर वोटिंग हुई है। शाम 6 बजे तक कुल 64.46 प्रतिशत मतदान हुआ। पटना जिले के सभी 14 विधानसभा क्षेत्र में भी वोटिंग समाप्त हो गई है। वोटिंग प्रक्रिया पूरी होने के बाद कड़ी सुरक्षा में ईवीएम को स्ट्रांग रूम में रखा जा रहा है। चुनावी प्रक्रिया समाप्त होने के बाद पटना डीएम त्यागराजन एसएम ने प्रेस वार्ता में बताया कि पिछले विधानसभा चुनाव की तुलना में इस बार वोटों का परसेंट बेहतर रहा है।

उन्होंने बताया कि इस बार लगभग आठ परसेंट अधिक वोटिंग हुई है। उन्होंने बताया कि पालीगंज में सबसे बेहतर पोलिंग रही है। यहां वोट का प्रतिशत 58.19 रहा है। यहां वोटर बड़ी संख्या में बाहर निकले और अपने वोटिंग के अधिकार का प्रयोग किया, जबकि सबसे कम पोलिंग पालीगंज में हुई है। यहां सिर्फ 40 प्रतिशत के आसपास वोटिंग हुई है। डीएम ने मतदान की पूर्णतः शांतिपूर्ण समाप्ति एवं विगत चुनावों की तुलना में मतदान प्रतिशत में अच्छी वृद्धि पर हर्ष व्यक्त करते हुए पटना जिला के सभी निर्वाचकों-निवासियों, अधिकारियों,

मीडिया बंधुओं, सिविल सोसाइटी के सदस्यों सहित सभी स्टेकहोल्डर्स के प्रति आभार व्यक्त किया।  
**शांतिपूर्ण रहा मतदान :**  
**एसएसपी** : पत्रकारों से बात करते हुए एसएसपी कार्तिकेय शर्मा ने बताया कि सभी जगहों पर मतदान पूरी तरह से शांतिपूर्ण रहा है। कहीं से कोई बड़ी घटना नहीं हुई है। उन्होंने बताया कि सभी बूथों पर सुरक्षा के कड़े प्रबंध किए गए थे। साथ ही चुनाव के बाद ईवीएम को स्ट्रांग रूम में रखा जा रहा है। जहां दो लेयर में सुरक्षा की व्यवस्था की गई है और किसी बाहरी के आने पर रोक लगा दी गई है।

# जिला निर्वाचन पदाधिकारी त्यागराजन एस.एम.ने पत्नी संग किया मतदान, मतदाताओं से अधिकाधिक मतदान की अपील

**पटना,** (हि.स.)बिहार विधानसभा चुनाव के पहले चरण के तहत राजधानी पटना में मतदान हुआ। जिला निर्वाचन पदाधिकारी-सह-जिलाधिकारी पटना त्यागराजन एस.एम.ने गुरुवार की सुबह अपनी पत्नी के साथ संत जेवियर उच्च विद्यालय, गांधी मैदान स्थित मतदान केंद्र पर पहुंचकर मतदान किया। मतदान के पश्चात उन्होंने मतदाताओं से लोकतंत्र के इस



पर्व में बढ़-चढ़कर भाग लेने की अपील की। उन्होंने कहा कि पटना जिला के सभी 5,677 मतदान

केंद्रों पर मतदाताओं के लिए आवश्यक सभी सुविधाएं उपलब्ध कराई गई हैं। प्रत्येक केंद्र पर पेयजल, रैम्प,

शौचालय, शेड, बैठने की व्यवस्था और व्हीलचेयर जैसी सुविधाएं सुनिश्चित की गई हैं ताकि हर मतदाता बिना किसी असुविधा के अपने मताधिकार का प्रयोग कर सके। जिलाधिकारी ने कहा कि मतदान केवल अधिकार नहीं, बल्कि जिम्मेदारी भी है। उन्होंने मतदाताओं से अपील की कि वे निर्भय होकर मतदान केंद्र पर आएँ और अपने मताधिकार का प्रयोग

कर लोकतंत्र को सशक्त बनाएं। उन्होंने यह भी बताया कि जिले में सुरक्षा के व्यापक इंतजाम किए गए हैं, हर मतदान केंद्र पर पर्याप्त संख्या में पुलिस बल और माइक्रो ऑब्जर्वर तैनात हैं। पटना के विभिन्न मतदान केंद्रों पर सुबह से ही मतदाताओं की कतारें दिखाई दे रही थी। युवाओं और महिलाओं में विशेष उत्साह देखा जा रहा है

# जिला निर्वाचन पदाधिकारी ने जिला हेल्पलाइन और सोशल मीडिया मॉनिटरिंग केंद्र का किया औचक निरीक्षण

निरीक्षण के दौरान जिला पदाधिकारी एवं पुलिस अधीक्षक ने चुनावी तैयारियों की समीक्षा की, शिकायत निवारण और त्वरित कार्रवाई का निर्देश

## न्यूज स्केल पूर्णिमा

बिहार विधानसभा आम निर्वाचन 2025 के दृष्टिगत जिले में चुनावी तैयारियों और शिकायत निवारण व्यवस्था की समीक्षा के लिए गुरुवार को जिला निर्वाचन पदाधिकारी सह जिला पदाधिकारी अंशुल कुमार एवं पुलिस अधीक्षक सुश्री स्वीटी सेहरावत ने समाहरणालय स्थित एकीकृत कमान एवं जिला नियंत्रण केंद्र का औचक निरीक्षण किया। इस दौरान जिला हेल्पलाइन, नियंत्रण कक्ष, शिकायत निवारण प्रणाली, मीडिया सर्टिफिकेशन एंड मॉनिटरिंग कमेटी और सोशल मीडिया कोषांग की कार्यप्रणाली का विस्तृत अवलोकन किया गया। हेल्पलाइन नंबर 06454-241555 / 243000 / 242310 24x7 सक्रिय हैं और मतदाताओं को त्वरित सहायता प्रदान करते हैं।



## शिकायत निवारण और त्वरित कार्रवाई

जिला निर्वाचन पदाधिकारी ने हेल्पलाइन पर दर्ज शिकायतों और प्राप्त सूचनाओं के विभिन्न पंजियों का अवलोकन किया और उनकी समय पर और प्रभावी कार्रवाई की स्थिति का जायजा लिया। उन्होंने अधिकारियों को स्पष्ट निर्देश दिए कि किसी भी प्रकार की शिकायत मिलने पर त्वरित कार्रवाई सुनिश्चित की जाए। पुलिस अधीक्षक सुश्री स्वीटी सेहरावत ने कहा कि सुरक्षा और कानून व्यवस्था सुनिश्चित करते हुए मतदाताओं की

## शिकायतों पर शीघ्र कार्रवाई की जाएगी।

## सोशल मीडिया और डिजिटल निगरानी

जिला निर्वाचन पदाधिकारी ने सोशल मीडिया और डिजिटल प्लेटफॉर्म पर आदर्श आचार संहिता के अनुपालन की स्थिति की जानकारी प्राप्त की। उन्होंने अधिकारियों को निर्देशित किया कि इंटरनेट पोस्ट, मीडिया और इलेक्ट्रॉनिक माध्यमों की लगातार निगरानी की जाए। सोशल मीडिया कोषांग को गलत सूचना और फेक न्यूज पर नजर रखनी होगी और समय पर रिपोर्टिंग करनी

होगी। इसका उद्देश्य मतदाता जागरूकता सुनिश्चित करना और चुनावी प्रक्रिया को निष्पक्ष बनाए रखना है।

## निष्कर्ष और आगे की कार्रवाई

जिला निर्वाचन पदाधिकारी ने अंत में सभी अधिकारियों को निर्देश दिया कि चुनाव के दौरान आने वाली शिकायतों को गंभीरता से लिया जाए और उन्हें रिकॉर्ड किया जाए। अधिकारियों और कर्मचारियों ने अपने कर्तव्यों के प्रति सजगता दिखाई और निर्वाचन प्रक्रिया को सुचारू रूप से संपन्न करने के लिए पूरी तैयारी का आश्वासन दिया। इस औचक निरीक्षण से जिले में मतदाता शिकायत निवारण और सोशल मीडिया निगरानी प्रणाली की मजबूती सामने आई, जिससे आगामी विधानसभा चुनाव को पारदर्शी और निष्पक्ष रूप से संपन्न कराने की तैयारी का संकेत मिला।

## समीक्षा बैठक : उत्पाद आयुक्त की अध्यक्षता में शराबबंदी की समीक्षा बैठक : चुनाव से पहले कानून के सख्त पालन पर जोर

## न्यूज स्केल पूर्णिमा

बिहार विधानसभा आम निर्वाचन 2025 के दृष्टिगत जिले में शराबबंदी कानून के कड़ाई से पालन एवं अद्यतन कार्य प्रगति की समीक्षा के लिए एक विशेष बैठक आयोजित की गई। बैठक का आयोजन महानंदा सभागार में किया गया, जिसकी अध्यक्षता अंशुल अग्रवाल, उत्पादन आयुक्त, बिहार पटना एवं जिला निर्वाचन पदाधिकारी सह जिला पदाधिकारी, पूर्णिमा अंशुल कुमार ने किया। बैठक में उत्पादन अधीक्षक एवं संबंधित विभागीय अधिकारियों ने शराबबंदी के क्षेत्र में अब तक की गई प्रगति और उपलब्धियों पर विस्तृत जानकारी दी। अधिकारियों



ने बताया कि जिले में शराबबंदी के नियमों का पालन सुनिश्चित करने के लिए निरंतर निगरानी और अभियान चलाए जा रहे हैं। शराब बंदी को सख्ती से लागू करने पर जोर

कहा कि बिहार में शराबबंदी पूरी तरह लागू है और इसका उल्लंघन किसी भी स्थिति में बर्दाश्त नहीं किया जाएगा। आयुक्त ने अधिकारियों को कानून के अनुपालन को सुनिश्चित करने के लिए क्षेत्रीय स्तर पर लगातार निरीक्षण और अभियान चलाने का निर्देश दिया। मद्य निषेध का अनुपालन अत्यंत आवश्यक बैठक में यह भी चर्चा हुई कि

आगामी विधानसभा चुनाव में निष्पक्ष मतदान सुनिश्चित करने के लिए मद्य निषेध का अनुपालन अत्यंत आवश्यक है। अधिकारियों को निर्देशित किया गया कि संवेदनशील क्षेत्रों में या फिर कहीं भी शराब की बिक्री एवं तस्करी पर पूरी तरह नजर रखें। कानून और शांति दोनों के अनुपालन का निर्देश जिला निर्वाचन पदाधिकारी अंशुल कुमार ने बताया कि चुनाव आयोग के दिशा-निर्देशों के अनुसार सभी मतदान केन्द्रों के आसपास शराब की बिक्री पूर्ण रूप से प्रतिबंधित होगी। उन्होंने अधिकारियों से कहा कि जनता तक इस कानून का सख्ती से पालन होने की जानकारी पहुँचाना भी महत्वपूर्ण है।

## असम के मुख्यमंत्री हेमंता बिस्वा सरमा ने कसबा में एनडीए प्रत्याशी के पक्ष में मांगा समर्थन, विपक्ष पर साधा निशाना

## न्यूज स्केल कसबा (पूर्णिमा),

कसबा विधानसभा क्षेत्र के जलालगढ़ स्थित रूंगटा हाई स्कूल ग्राउंड में एनडीए द्वारा आयोजित विशाल चुनावी जनसभा में असम के मुख्यमंत्री हेमंता बिस्वा सरमा ने उपस्थित जनसमुदाय से एनडीए प्रत्याशी नितेश कुमार सिंह के पक्ष में मतदान करने की अपील की। अपने संबोधन में सरमा ने कहा कि हर वोट महत्वपूर्ण है और इसे सही दिशा में प्रयोग करना चाहिए। उन्होंने जनता से अनुरोध किया कि कसबा



विधानसभा क्षेत्र में प्रत्येक वोट प्रधानमंत्री नरेंद्र मोदी और मुख्यमंत्री नीतीश कुमार के नेतृत्व को मजबूत करेगा और राज्य में विकास की गति को तेज करेगा। उन्होंने कहा कि यह चुनाव बिहार के विकास और प्रगति के लिए महत्वपूर्ण

है। असम के मुख्यमंत्री हेमंता बिस्वा सरमा ने बिहार के ऐतिहासिक योगदान और विकास की दिशा पर प्रकाश डालते हुए कहा कि राज्य हमेशा देश को मार्गदर्शन देता रहा है। उन्होंने जनता से सहयोग की अपील करते हुए

एनडीए द्वारा किए गए विकास कार्यों को याद दिलाया। उन्होंने सभा में उपस्थित लोगों को एनडीए का चुनाव चिन्ह हैलिकॉप्टर पहचानने और मतदान में इसका समर्थन करने की सलाह दी। उन्होंने असम की चर्चा की और बिहार की प्रगति के लिये एनडीए को समर्थन मांगा। सभा में एनडीए प्रत्याशी नितेश कुमार सिंह ने भी लोगों को संबोधित किया और कसबा क्षेत्र के विकास के लिए अपने संकल्प को दोहराया। उन्होंने कहा कि उनकी प्राथमिकता क्षेत्र के सुर्गम विकास और जनहित के मुद्दों पर काम करना है।

## पूर्णिमा-62 विधानसभा क्षेत्र में स्वीप द्वारा मतदाता जागरूकता रैली: मतदाताओं को मतदान के लिए किया जागरूक

## न्यूज स्केल पूर्णिमा

जिला निर्वाचन पदाधिकारी सह जिला पदाधिकारी अंशुल कुमार के दिशा-निर्देश एवं मार्गदर्शन में स्वीप (SVEEP) गतिविधियों के तहत पूर्णिमा-62 विधानसभा क्षेत्र में मतदाता जागरूकता रैली का आयोजन किया गया। रैली का मुख्य उद्देश्य क्षेत्रवासियों को आगामी विधानसभा चुनाव में मतदान के महत्व से अवगत कराना और शत-प्रतिशत मतदान सुनिश्चित करना था। प्रखंड मुख्यालय से सनौली चौक तक प्रभात फेरी



प्रभात फेरी भी निकाली गई, जिसमें स्थानीय दुकानदारों, ग्रामीण नागरिकों और योग्य मतदाताओं को मतदान प्रक्रिया, मतदान के महत्व और मतदान केंद्रों पर वैध पहचान पत्र के साथ आने की जानकारी दी गई। मतदान के प्रति लोगों में बढ़ी जागरूकता स्वीप रैली के माध्यम से क्षेत्रवासियों को लोकतंत्र में सक्रिय भागीदारी की प्रेरणा दी गई। उपस्थित अधिकारियों और सेविकाओं ने मतदाताओं से अपील की कि वे आगामी 11 नवंबर 2025 को अपने-अपने मतदान केंद्र

पर पहुंचकर शत-प्रतिशत मतदान सुनिश्चित करें। जिला निर्वाचन पदाधिकारी ने कहा कि लोकतंत्र के महापर्व में सभी मतदाता अपनी जिम्मेदारी समझते हुए मतदान करें, ताकि चुनाव प्रक्रिया में सभी की भागीदारी सुनिश्चित हो सके। स्थानीय प्रशासन का सक्रिय सहयोग रैली के दौरान स्थानीय प्रशासन और प्रखंड कर्मियों ने भी मतदान जागरूकता अभियान में सक्रिय योगदान दिया। लोगों को यह भी समझाया गया कि मतदान केंद्र पर केवल वैध पहचान

पत्र के साथ ही मतदान किया जा सकता है, ताकि कोई भी मतदाता परेशानी का सामना न करे

## न्यूज स्केल पूर्णिमा

62-पूर्णिमा विधानसभा क्षेत्र के एनडीए (भाजपा) प्रत्याशी विजय कुमार खेमका ने गुरुवार को शहरी क्षेत्रों में व्यापक जनसंपर्क अभियान चलाया। इस अभियान के तहत उन्होंने गुलाबबाग सिंधिया बस्ती, मधुबनी थाना चौक, हाउसिंग कॉलोनी, रंगभूमि चौक, कॉलेज चौक, शीतला मंदिर, कोरठबाड़ी, मैथिल टोला, प्रताप नगर, मधुबनी चौक, डॉलर हाउस चौक, माता चौक, कचहरी आर एन साह चौक, टैक्सी स्टैंड, प्रभात कॉलोनी, जनता चौक, बीबीगंज, खैरुगंज, महाराजगंज, पिक सिटी और रामबाग में स्थानीय नागरिकों से संवाद किया। जनसंपर्क के दौरान विजय



खेमका का स्थानीय नागरिकों और समर्थकों ने फूलमालाओं से स्वागत किया। उन्होंने कहा कि पूर्णिमा के मतदाता विकास, सुशासन और क्षेत्रीय कल्याण के पक्ष में खड़े हैं। उन्होंने यह भी कहा कि उनका मुख्य लक्ष्य पूर्णिमा का सर्वांगीण विकास सुनिश्चित करना और शहर को आधुनिक और विकसित बनाना है। विजय खेमका ने

लोगों से अपील की कि वे शुक्रवार को भट्ठा बाजार में होने वाले गृह मंत्री अमित शाह के रोड शो में उपस्थित हों और कार्यक्रम में सहभागिता कर स्वागत करें। उन्होंने बताया कि एनडीए के कार्यकर्ता घर-घर जाकर मतदाता पंचियों का वितरण कर रहे हैं, जिससे क्षेत्र के सभी मतदाता जानकारी प्राप्त कर सकें। उन्होंने कहा कि

जनता का उत्साह और सहयोग हमेशा उनके लिए प्रेरणा का स्रोत रहा है। साथ ही उन्होंने यह विश्वास जताया कि पूर्णिमा में मतदाताओं के समर्थन से सकारात्मक परिणाम सामने आएंगे और क्षेत्र का समग्र विकास सुनिश्चित होगा। उन्होंने यह भी कहा कि बिहार में विकासोन्मुख, सुशासनयुक्त और पारदर्शी प्रशासन को निरंतर बनाए रखने के लिए जनता का समर्थन महत्वपूर्ण है। जनसंपर्क अभियान के दौरान विजय खेमका के साथ उपमहापौर पल्लवी गुप्ता, गोपाल सिन्हा, मनोज सिंह, अवधेश प्रसाद सिंह, अभिजीत तिवारी, सोनू सिंह, अविनाश सिंह, राजेश केसरी और गौरव सिंह सहित बड़ी संख्या में एनडीए कार्यकर्ता एवं स्थानीय नागरिक उपस्थित रहे।

## कोसी-सीमांचल-भागलपुर में ट्रिपल इंजन सरकार बनाने का दावा, पूर्णिमा में भाजपा प्रभारी डॉ प्रदीप कुमार वर्मा ने जताया विश्वास

## न्यूज स्केल पूर्णिमा

राज्यसभा सांसद और भाजपा के कोसी-सीमांचल-भागलपुर प्रभारी डॉ. प्रदीप कुमार वर्मा ने पूर्णिमा में कहा कि केंद्र, राज्य और विधानसभा क्षेत्र के स्तर पर एनडीए के एक साथ काम करने से 'ट्रिपल इंजन' सरकार संभव होगी। उन्होंने विश्वास जताया कि 14 नवंबर को कोसी-सीमांचल समेत पूरे बिहार में परिणामों के बाद यह सरकार बनेगी। डॉ. वर्मा ने कहा कि पिछले दो दशकों में क्षेत्र के विकास में उल्लेखनीय बदलाव आया है।



उन्होंने बताया कि अब मुख्य हाइवे से लेकर गांव-गली तक पक्की सड़कें हैं और लोग सुरक्षित रूप से आवागमन कर सकते हैं। उन्होंने कहा कि केंद्र व राज्य सरकार की योजनाओं का लाभ समान रूप से जनता तक पहुंच रहा है और स्थानीय

महिलाओं और युवाओं का एनडीए को भरपूर समर्थन मिल रहा है। उन्होंने कहा कि व्यापार, उद्योग और स्वरोजगार के क्षेत्र में भी सकारात्मक बदलाव देखने को मिला है और सभी वर्गों के लोग एनडीए के पक्ष में एकजुट हैं।

युवाओं और महिलाओं से अपील करते हुए डॉ. वर्मा ने कहा कि विकास, रोजगार और सशक्तिकरण के लिए मतदाता सक्रिय रहें। डॉ. वर्मा पूर्णिमा में वैश्य स्वर्ण व्यवसायी संघ के कार्यक्रम में मुख्य अतिथि के रूप में शामिल हुए और संगठन महामंत्री कर्मवीर सिंह व रायपुर के विधायक सुनील कुमार सोनी के साथ सोनार समाज को संबोधित किया। उन्होंने कहा कि सीमांचल में विकास की नई लहर आएगी और एनडीए की जीत का दावा किया। उन्होंने कहा कि क्षेत्र की

महिलाएं मतदान के माध्यम से निर्णायक भूमिका निभाएंगी। बिहार विधानसभा चुनाव के पहले चरण में आज 121 सीटों पर मतदान हो चुका है, जिसमें 3.75 करोड़ मतदाता 1,314 उम्मीदवारों के भाग्य का फैसला कर दिया है। दूसरे चरण का मतदान 11 नवंबर को 122 सीटों पर होगा, जिसमें कोसी-सीमांचल क्षेत्र के प्रमुख जिले शामिल हैं। परिणाम 14 नवंबर को घोषित किए जाएंगे। चुनाव आयोग ने 500 से अधिक केंद्रीय बल कंपनियों की तैनाती के साथ पारदर्शिता सुनिश्चित की है।

## मतदाताओं को जागरूक करने हेतु रैली आयोजित : परिवार के सभी सदस्यों से मतदान का आग्रह

## न्यूज स्केल पूर्णिमा

भारतीय स्टेट बैंक पेंशनर्स एसोसिएशन, पूर्णिमा जिला इकाई के जिला सचिव मधुरेश कुमार सिन्हा के नेतृत्व में बुधवार को एक मतदाता जागरूकता रैली का आयोजन किया गया। रैली में एसोसिएशन

के सभी सदस्यों ने भाग लिया और उन्होंने पूर्णिमा जिले के विभिन्न क्षेत्रों में घर-घर संपर्क कर मतदाताओं को मतदान के प्रति जागरूक किया। मतदान को लोकतंत्र का महापर्व मानने का संदेश रैली में उपस्थित नेताओं ने मतदाताओं से अपील की कि



वे लोकतंत्र के इस महापर्व को उत्सव के रूप में मनाएं और

"पहले मतदान, तब जलपान" का नारा अपनाएं। विशेष रूप

से युवाओं से आग्रह किया गया कि वे मतदान के महत्व को समझें और अपने बहुमूल्य मत का प्रयोग अवश्य करें। युवाओं की भागीदारी पर जोर कार्यक्रम के दौरान एसोसिएशन ने युवाओं की लोकतंत्र में सक्रिय भागीदारी पर विशेष जोर दिया। बताया गया कि

मजबूत लोकतंत्र के लिए युवा मतदाताओं की सक्रिय भूमिका बेहद महत्वपूर्ण है। रैली में यह संदेश दिया गया कि प्रत्येक व्यक्ति अपनी जिम्मेदारी निभाते हुए मतदान करे, 11 नवंबर: जिम्मेदारी का दिन जिला सचिव श्री सिन्हा ने बताया कि पूर्णिमा जिले के

मतदाताओं के लिए आगामी 11 नवंबर का दिन जिम्मेदारी का दिन होगा, जब सभी परिवार के सदस्य सपरिवार अपने बहुमूल्य मत का प्रयोग करेंगे। यह दिन लोकतंत्र की मजबूती और समाज में सकारात्मक परिवर्तन के लिए महत्वपूर्ण है। रैली में उपस्थित

सदस्य और सहयोगी इस अभियान में संजय कुमार सिंह, जगदीश प्रसाद यादव, अजय कांत झा, गिरीश कुमार चक्रवर्ती, मनोरंजन कुमार वर्मा, वी के भगत, बृजेश कुमार सहित अन्य सदस्य सक्रिय रूप से शामिल हुए

# मद्यनिषेध एवं उत्पाद विभाग, पूर्णिया द्वारा थानावार अभियोग, शराब विनष्टीकरण और अवैध शराब तस्करी पर विशेष समीक्षा बैठक

न्यूज स्केल पूर्णिया

बिहार विधानसभा आम निर्वाचन, 2025 के दृष्टिगत मद्यनिषेध एवं उत्पाद विभाग, पूर्णिया द्वारा बुधवार को महानन्दा सभागार में एक विशेष समीक्षा बैठक आयोजित की गई। बैठक की संयुक्त अध्यक्षता अंशुल अग्रवाल, भा०प्र०से०, आयुक्त उत्पाद, बिहार, पटना एवं अंशुल कुमार, भा०प्र०से०, जिला पदाधिकारी, पूर्णिया ने की। बैठक में पुलिस अधीक्षक, पूर्णिया, उपायुक्त मद्यनिषेध, पूर्णिया-सह-भागलपुर प्रमण्डल, सहायक आयुक्त मद्यनिषेध, पूर्णिया तथा मद्यनिषेध विभाग के वरिष्ठ पदाधिकारी उपस्थित रहे। बैठक के दौरान चुनाव के मद्देनजर मद्यनिषेध संबंधी अभियोग कार्य, ESMS में प्रविष्टि, जाँच चौकी पर की



जा रही कार्रवाई, मद्यनिषेध थानावार अभियोग, शराब विनष्टीकरण और अवैध शराब तस्करी पर विशेष समीक्षा की गई। आयुक्त उत्पाद, बिहार पटना ने सभी उपस्थित अधिकारियों को निर्देशित किया कि जिलान्तर्गत सात विधान सभा क्षेत्रों में से बायसी और अमौर विधानसभा क्षेत्र, पश्चिम बंगाल राज्य/ जिला की सीमा से सटे होने के कारण अवैध शराब की

तस्करी की संभावना अधिक है। ऐसे में मतदाताओं को अवैध शराब या उत्पाद वस्तु का प्रलोभन देकर लाभान्वित करने की घटनाओं को रोकना प्राथमिकता होनी चाहिए। विशेष रूप से संवेदनशील क्षेत्रों में सतत् नगरानी और योजनाबद्ध अभियान चलाकर अवैध शराब तस्करी पर अंकुश लगाने का निर्णय लिया गया। अधिकारियों को निर्देश दिया गया कि देशी/चुलाई

शराब के विनिर्माण स्थलों की पहचान कर उन्हें ध्वस्त किया जाए और अवैध शराब कारोबारियों के विरुद्ध सीसीए (Criminal Case Action) के तहत कठोर कार्रवाई की जाए। बैठक में यह भी निर्देशित किया गया कि चुनाव के दौरान मद्यनिषेध विभाग के सभी पदाधिकारी अधिक से अधिक जप्ती करें और मद्यनिषेध अधिनियम का पूर्ण रूप से पालन सुनिश्चित

करें। इसके अतिरिक्त आयुक्त उत्पाद, बिहार पटना ने समेकित जांच चौकी, दालकोला तथा सदर मद्यनिषेध थाना का निरीक्षण भी किया। मद्यनिषेध विभाग का यह कदम विधानसभा चुनाव 2025 को स्वच्छ, निष्पक्ष एवं सफल बनाने की दिशा में एक महत्वपूर्ण पहल माना जा रहा है। अधिकारियों का उद्देश्य अवैध शराब तस्करी की घटनाओं पर रोक लगाना, मतदाता सुरक्षा सुनिश्चित करना और चुनावी माहौल को पूरी तरह पारदर्शी बनाए रखना है। इस समीक्षा बैठक में उपस्थित सभी अधिकारियों ने आयुक्त उत्पाद एवं जिला पदाधिकारी के निर्देशों का पालन करने और चुनाव के दौरान विशेष सतर्कता बरतने का संकल्प लिया।

## कन्या मध्य विद्यालय परोरा में मतदाता जागरूकता कार्यक्रम आयोजित, सत प्रतिशत मतदान के लिये किया गया प्रेरित

न्यूज स्केल पूर्णिया

बिहार विधानसभा चुनाव 2025 के दृष्टिगत प्रखंड के ० नगर अंतर्गत कन्या मध्य विद्यालय परोरा में मतदाता जागरूकता कार्यक्रम का आयोजन किया गया। जिला निर्वाचन पदाधिकारी सह जिला पदाधिकारी श्री अंशुल कुमार ( भा.प्र.से.) के दिशा-निर्देश के आलोक में यह कार्यक्रम विद्यालय की शारीरिक शिक्षिका सुचित्र कुमारी एवं प्रधानाध्यापक के संयुक्त प्रयास से संपन्न हुआ। कार्यक्रम में महिला अधिवक्तागण, बुद्धिजीवी और स्कूली छात्राओं ने बढ़-चढ़कर भाग लिया। विभिन्न गतिविधियों और सत्रों के माध्यम से उपस्थित जनों को यह संदेश दिया गया कि



आगामी 11 नवंबर 2025 को लोकतंत्र के महापर्व में सभी मतदाता अपने मतदान केंद्र पर जाकर शत-प्रतिशत मतदान करें। आयोजकों ने लोकतंत्र की जड़ों को मजबूत करने और जिम्मेदारीपूर्वक वोटिंग करने का महत्व भी बताया। इस अवसर पर विद्यार्थियों ने मतदाता जागरूकता संदेशों के माध्यम से सभी को मतदान के प्रति संवेदनशील बनाने में सक्रिय भागीदारी निभाई। कार्यक्रम का उद्देश्य न केवल मतदान के महत्व को समझाना

था, बल्कि युवा पीढ़ी और महिलाओं में लोकतांत्रिक प्रक्रियाओं के प्रति जागरूकता बढ़ाना भी था। जिला प्रशासन ने इस कार्यक्रम को सफलतापूर्वक संपन्न कराकर निर्वाचन प्रक्रिया में जनता की भागीदारी सुनिश्चित करने की दिशा में एक सकारात्मक कदम के रूप में देखा। इस प्रकार के कार्यक्रमों से मतदाताओं में चुनावी प्रक्रियाओं के प्रति उत्साह और जिम्मेदारी की भावना उत्पन्न होती है।

## विधान सभा चुनाव : बनमनखी में जीविका दीदियों ने आयोजित किया मतदाता जागरूकता कार्यक्रम

न्यूज स्केल बनमनखी

बिहार विधानसभा आम निर्वाचन 2025 के दृष्टिगत बनमनखी प्रखंड में बहोरा पंचायत के बूथ संख्या 96 और 97 के अंतर्गत एक व्यापक मतदाता जागरूकता कार्यक्रम का आयोजन किया गया। इस कार्यक्रम का संचालन अधिकार CLF के आकाश ग्राम संगठन के तत्वावधान में किया गया। जिला निर्वाचन पदाधिकारी सह जिला पदाधिकारी श्री अंशुल कुमार ( भा०प्र०से० ) के दिशा-निर्देशों के अनुरूप, जीविका दीदियों द्वारा यह कार्यक्रम आयोजित किया



गया। कार्यक्रम का मुख्य उद्देश्य मतदाताओं में मतदान के महत्व और लोकतंत्र की मजबूत नींव में उनकी जिम्मेदारी को उजागर करना था। कार्यक्रम में शपथ ग्रहण, संवाद सत्र और रंगोली प्रतियोगिता का आयोजन किया गया। शपथ ग्रहण के दौरान स्थानीय लोगों ने मतदान का संकल्प लिया और

अपने निर्वाचन अधिकारों का प्रयोग करने का महत्व समझा। संवाद सत्र में जीविका दीदियों ने मतदाताओं को मतदान प्रक्रिया, ईवीएम/वीवीपीएटी के उपयोग और 11 नवंबर 2025 को होने वाले विधानसभा चुनाव में शत-प्रतिशत मतदान सुनिश्चित करने के तरीकों के बारे में जानकारी दी।

## कसबा में कांग्रेस प्रत्याशी के लिये प्रतिपक्ष के नेता राहुल गांधी ने की जनसभा



न्यूज स्केल कसबा

बिहार विधानसभा आम निर्वाचन के तहत पूर्णिया जिले के कसबा स्थित एम.एल. आर्य कॉलेज मैदान में गुरुवार को कांग्रेस के वरिष्ठ नेता एवं सांसद

राहुल गांधी ने एक जनसभा को संबोधित किया। सभा में महागठबंधन समर्थित कांग्रेस प्रत्याशी मो. इरफान आलम के समर्थन में बड़ी संख्या में लोग उपस्थित हुए। सभा के दौरान प्रत्याशी मो. इरफान आलम अपने

संबोधन के समय भावुक हो उठे। उन्होंने कहा कि पार्टी ने उन्हें पहली बार इतने बड़े मंच पर बोलने का अवसर दिया है। राहुल गांधी ने उन्हें आम कार्यकर्ता से उम्मीदवार बनाकर भरोसा जताया है। राहुल गांधी ने अपने भाषण में

राज्य में शिक्षा, स्वास्थ्य और रोजगार जैसे मुद्दों पर चर्चा की। उन्होंने कहा कि बिहार के युवाओं की प्रतिभा देश के हर हिस्से में दिखती है, और आवश्यकता है कि राज्य में उन्हें अवसर मिले। उन्होंने मतदाताओं से लोकतंत्र को मजबूत बनाने की अपील करते हुए कहा कि सभी लोग शांति और एकता के साथ मतदान में भाग लें। सभा स्थल पर महिलाओं और युवाओं की उल्लेखनीय भागीदारी रही। कार्यक्रम शांतिपूर्ण ढंग से संपन्न हुआ। प्रशासन की ओर से सुरक्षा और यातायात की पर्याप्त व्यवस्था की गई थी।

## राहुल गांधी की सभा में कांग्रेस प्रत्याशी जितेंद्र यादव ने जनहित और जनसेवा को बताया प्राथमिकता

न्यूज स्केल पूर्णिया

बिहार विधानसभा चुनाव-2025 के मद्देनजर गुरुवार को पूर्णिया जिले के कसबा में कांग्रेस नेता राहुल गांधी की एक जनसभा आयोजित की गई। कार्यक्रम में बड़ी संख्या में स्थानीय नागरिक उपस्थित रहे। सभा के दौरान राहुल गांधी ने मंच पर मौजूद कांग्रेस प्रत्याशी जितेंद्र यादव से बातचीत की और जनता से जुड़े उनके प्राथमिक कार्यों के बारे में पूछा। इस पर जितेंद्र यादव ने कहा कि वे आम जनता की सेवा को सर्वोच्च प्राथमिकता देंगे और क्षेत्र के विकास कार्यों में



पूर्ण समर्पण के साथ योगदान करेंगे। जितेंद्र यादव ने कहा कि वे जनता के विश्वास पर खरा उतरने के लिए संकल्पित हैं और समाज के हर वर्ग के साथ

मिलकर कार्य करेंगे। उन्होंने यह भी कहा कि राजनीति का असली उद्देश्य जनहित और जनसेवा होना चाहिए। जनसभा में राहुल गांधी ने भी संविधान, सामाजिक न्याय

और लोकतांत्रिक मूल्यों की मजबूती पर बल दिया। कार्यक्रम शांतिपूर्ण ढंग से संपन्न हुआ तथा प्रशासन की ओर से पर्याप्त सुरक्षा व्यवस्था की गई थी।

## आंगनबाड़ी सेविकाओं ने रैली निकालकर मतदाताओं

न्यूज स्केल वैसा

आगामी बिहार विधानसभा चुनाव को लेकर मतदाता जागरूकता अभियान के तहत गुरुवार को बैसा प्रखंड में आंगनबाड़ी सेविकाओं ने व्यापक जनजागरूकता रैली निकाली। यह कार्यक्रम बाल विकास परियोजना पदाधिकारी सीमा कुमारी के नेतृत्व में स्वीप (SVEEP) कार्यक्रम के अंतर्गत आयोजित किया गया। रैली के दौरान सेविकाओं ने स्थानीय बाजार, पंचायत क्षेत्रों और प्रमुख मार्गों से गुजरते



हुए आमजन को 11 नवम्बर को होने वाले मतदान में बढ़-चढ़कर भाग लेने का आह्वान किया। सेविकाओं ने नारे लगाकर लोगों को मतदान के महत्व, स्वतंत्र एवं निर्भीक होकर वोट देने के अधिकार तथा लोकतंत्र को मजबूत बनाने में प्रत्येक वोट की

निर्णायक भूमिका के बारे में जागरूक किया। कार्यक्रम के दौरान सेविकाओं ने युवाओं, महिलाओं और पहली बार मतदान करने वाले मतदाताओं को मतदान के प्रति संवेदनशील और सक्रिय बनने का संदेश दिया।

## निकालकर

## बनमनखी में जीविका दीदियों ने आयोजित किया मतदाता जागरूकता कार्यक्रम

न्यूज स्केल, बनमनखी

बिहार विधानसभा आम निर्वाचन 2025 के मद्देनजर जिला निर्वाचन पदाधिकारी अंशुल कुमार के दिशा निर्देश के तहत बनमनखी प्रखंड के नगर परिषद बूथ संख्या 134 में जीविका दीदियों द्वारा मतदाता जागरूकता कार्यक्रम आयोजित किया गया। इस कार्यक्रम का आयोजन संगम CLF और संगम ALO संगठन के सहयोग से किया गया।



कार्यक्रम में मतदाताओं को मतदान के महत्व और उनके नागरिक दायित्वों के प्रति जागरूक किया गया। इसमें शपथ ग्रहण, संवाद

सत्र और रंगोली प्रतियोगिता का आयोजन कर लोगों को लोकतंत्र के प्रति अपनी जिम्मेदारी निभाने की प्रेरणा दी गई। जीविका दीदियों ने

उपस्थित नागरिकों से अपील की कि वे 11 नवंबर 2025 को अपने निर्धारित मतदान केंद्रों पर जाकर शत-प्रतिशत मतदान करें और लोकतंत्र को मजबूत बनाएं। संगठन के पदाधिकारियों ने कहा कि मतदान केवल अधिकार ही नहीं बल्कि हर नागरिक का जिम्मेदारी भी है। कार्यक्रम में विभिन्न सामाजिक और जनसंख्या वर्गों के लोग शामिल हुए और लोकतंत्र के इस महापर्व को उत्सव के रूप में मनाने की

प्रतिबद्धता जताई। इस पहल के माध्यम से जिला प्रशासन और जीविका संगठन यह सुनिश्चित करना चाहते हैं कि अधिक से अधिक लोग मतदान प्रक्रिया में भाग लें और लोकतंत्र की जड़ों को और मजबूत करें। कार्यक्रम का यह स्वरूप स्थानीय जनता में जागरूकता बढ़ाने और मतदान में सहभागिता सुनिश्चित करने की दिशा में एक सकारात्मक कदम माना जा रहा है।

# निरीक्षण:पूर्णिमा में विधानसभा चुनाव 2025 की तैयारियों का निरीक्षण, सामान्य प्रेक्षक ने दी आवश्यक दिशा-निर्देश

## न्यूज स्केल पूर्णिमा

अमौर व बायसी विधानसभा क्षेत्रों में प्रेक्षक महोदयों ने सेक्टर पदाधिकारियों और स्थानीय लोगों से की बैठक

विधानसभा आम निर्वाचन 2025 के दृष्टिगत भारत निर्वाचन आयोग के निर्देशानुसार विधानसभा क्षेत्रों में चुनाव की तैयारियों का व्यापक निरीक्षण किया गया। इस क्रम में सभी सामान्य प्रेक्षक महोदयों ने अपने-अपने क्षेत्रों में जाकर निष्पक्ष एवं शांतिपूर्ण निर्वाचन सुनिश्चित करने के



लिए समीक्षा की। 56-अमौर विधानसभा क्षेत्र के सामान्य प्रेक्षक वी. सनमुगम ने अमौर प्रखंड का दौरा किया और प्रखंड सभागार में सभी सेक्टर

पदाधिकारियों के साथ बैठक की। बैठक में उन्होंने शांतिपूर्ण निर्वाचन संचालन के संबंध में आवश्यक दिशा-निर्देश दिए और अधिकारियों को मतदान

प्रक्रिया में किसी भी प्रकार की अव्यवस्था से बचने के उपाय सुझाए। इस बैठक में निर्वाची पदाधिकारी, 56-अमौर और सहायक निर्वाची पदाधिकारी, अमौर भी



उपस्थित रहे। सामान्य प्रेक्षक ने बैठक के दौरान अधिकारियों को मतदान केंद्रों पर सुरक्षा, मतदाता सुविधा, मतदान सामग्री की समय पर आपूर्ति

और मतदान प्रक्रिया की पारदर्शिता सुनिश्चित करने पर विशेष जोर देने के निर्देश दिए। उन्होंने कहा कि प्रत्येक अधिकारी का मुख्य उद्देश्य मतदाता को सहज, सुरक्षित

और निष्पक्ष मतदान का अनुभव प्रदान करना होना चाहिए। वहीं, 57-बायसी विधानसभा क्षेत्र के प्रेक्षक साहब सिंह ने क्षेत्र के विभिन्न हिस्सों का सघन दौरा किया। भ्रमण के दौरान उन्होंने स्थानीय लोगों से संवाद किया और उन्हें शांतिपूर्ण एवं निष्पक्ष मतदान में सक्रिय भागीदारी के लिए प्रोत्साहित किया। इस दौरान उन्होंने मतदाताओं से सहयोग एवं चुनाव प्रक्रिया में ईमानदारी बनाए रखने का आग्रह किया। प्रेक्षक महोदयों के दौरे और

समीक्षा के बाद अधिकारियों और स्थानीय लोगों में चुनाव प्रक्रिया को लेकर जागरूकता बढ़ी है। यह कदम यह सुनिश्चित करने के लिए उठाया गया है कि 2025 का विधानसभा चुनाव पूर्णिमा जिले में सुचारू, निष्पक्ष और शांतिपूर्ण तरीके से संपन्न हो। अधिकारी और प्रेक्षक दोनों ही इस दिशा में लगातार निगरानी रख रहे हैं और किसी भी तरह की असुविधा या अराजकता से बचने के लिए तैयार हैं। निर्वाचन आयोग की यह पहल मतदाता सुरक्षा और लोकतंत्र की मजबूती के दृष्टिकोण से अहम मानी जा रही है।

## अमौर विधानसभा में चुनाव प्रचार की रफ्तार तेज, सांसद इकरा हसन ने लोगों से लोकतांत्रिक सहभागिता का आह्वान किया

### न्यूज स्केल बैसा (पूर्णिमा)

बैसा में रोड शो के दौरान सांसद ने रोजगार और विकास के मुद्दों पर लोगों से संवाद किया

फारबिसगंज प्रखंड के परवाहा पंचायत के वार्ड नंबर 10 निवासी विनोद यादव की हरियाणा के करनाल में गुरुवार को दर्दनाक मौत हो गई। प्राप्त जानकारी के अनुसार विनोद यादव हरियाणा करनाल के न्यू असंध मंडी में एक ट्रैक्टर-ट्रेलर पर मजदूरी का काम करता था। काम के दौरान वह ट्रैक्टर के पीछे डाला खोल रहा था, इसी बीच ट्रैक्टर और ट्रेलर के बीच में फंस गया और उनका पेट फट



गया। गंभीर अवस्था में करनाल के एक निजी अस्पताल में भर्ती कराया गया, जहां इलाज के दौरान उनकी मौत हो गई। विनोद यादव की मौत की खबर जैसे ही उनके गांव परवाहा पहुंची, पूरे इलाके में शोक की लहर दौड़ गई। परिजनों का रो-रोकर बुरा हाल है। मृतक के घर में मातम पसरा हुआ है। बताया जाता है कि

विनोद यादव अपने परिवार के भरण-पोषण के लिए हरियाणा गया था। घर की आर्थिक स्थिति कमजोर थी, जिससे मजबूर होकर उन्हें मजदूरी करने बाहर जाना पड़ा था। यह घटना एक बार फिर बिहार में पलायन की गंभीर समस्या को उजागर करती है। विधानसभा चुनाव के माहौल में जहां सभी प्रत्याशी जनता के बीच वादों

की बरसात कर रहे हैं, वहीं हकीकत यह है कि पलायन रुकने का नाम नहीं ले रहा। बिहार के हजारों युवा और मजदूर आज भी रोजगार की तलाश में दिल्ली, पंजाब, हरियाणा, गुजरात जैसे राज्यों में जाने को मजबूर हैं। स्थानीय लोगों ने सरकार और जनप्रतिनिधियों से अपील की है कि बिहार में जल्द से जल्द उद्योग-धंधे और रोजगार के अवसर बढ़ाए जाएं ताकि लोगों को बाहर जाने की मजबूरी से राहत मिल सके। मृतक के परिवार में छोटे-छोटे बच्चे हैं, जिनका भविष्य अब अनिश्चितता में धिर गया है।

## शिक्षक दिनेश कुमार राम का आकस्मिक निधन, शिक्षक संघ ने व्यक्ति की गहरी संवेदना

### न्यूज स्केल रुपौली

रुपौली प्रखंड क्षेत्र के डोभा मिलीक पंचायत स्थित मध्य विद्यालय ग्वालपाड़ा में पदस्थापित शिक्षक दिनेश कुमार राम का आकस्मिक निधन हो गया। इस दुखद घटना से विद्यालय और पूरे प्रखंड शिक्षक समुदाय में शोक की लहर दौड़ गई। प्रखंड शिक्षक संघ के तमाम शिक्षक और शिक्षक संघ के जिला अध्यक्ष ने इस घटना पर गहरी संवेदना व्यक्त की। उन्होंने कहा कि दिनेश कुमार राम एक बहुत ही सरल और विनम्र स्वभाव के शिक्षक



थे और उनकी अचानक हुई मृत्यु से शिक्षक समुदाय के साथ-साथ उनके परिवार को भी अपार दुख हुआ है। शिक्षक संघ ने आश्वस्त

किया कि इस दुख की घड़ी में परिवार के सभी सदस्यों के साथ शिक्षक संघ हर समय खड़ा रहेगा और उनके दुख में सहभागी है।

## बेला रिकाबगंज में मतदाता जागरूकता कार्यक्रम आयोजित, मतदान के महत्व पर दिया संदेश

### न्यूज स्केल के नगर

बिहार विधानसभा आम निर्वाचन 2025 के दृष्टिगत प्रखंड के 0 नगर के बेला रिकाबगंज पंचायत में बूथ संख्या 30 के अंतर्गत ज्योति CLF के वेलकम ग्राम संगठन द्वारा मतदाता जागरूकता कार्यक्रम का आयोजन किया गया। कार्यक्रम का संचालन डीपीएम जीविका के तत्वावधान में जिला निर्वाचन पदाधिकारी श्री अंशुल कुमार ( भा०प्र०से० ) के दिशा निर्देशों के अनुसार किया गया। इस अवसर पर प्रतिभागियों ने शपथ ग्रहण कर लोकतंत्र में सक्रिय भूमिका निभाने का संकल्प लिया। साथ ही संवाद सत्र में मतदाताओं को मतदान के महत्व और जिम्मेदारी के



बारे में विस्तार से जानकारी दी गई। कार्यक्रम में रंगोली प्रतियोगिता के माध्यम से भी लोगों में चुनाव और लोकतंत्र के प्रति जागरूकता बढ़ाने का प्रयास किया गया। ज्योति CLF के वेलकम ग्राम संगठन के प्रतिनिधियों ने मतदाताओं से अपील की कि वे 11 नवंबर 2025 को अपने मतदान केंद्र पर जाकर शत-प्रतिशत मतदान

सुनिश्चित करें। कार्यक्रम में उपस्थित नागरिकों ने इस पहल की सराहना करते हुए लोकतंत्र के सशक्तिकरण में अपनी भागीदारी निभाने का संकल्प लिया। जिला प्रशासन ने इस कार्यक्रम को “चुनाव का पर्व, देश का गर्व” के नारे के तहत आयोजित कर युवा और आम जनता को मतदान की प्रक्रिया और उसके महत्व के प्रति जागरूक किया।

## बनमनखी में बाइक से साइड को लेकर हुए विवाद में एक व्यक्ति घायल, मामले में एक गिरफ्तार

### न्यूज स्केल पूर्णिमा

बनमनखी अनुमंडल अंतर्गत रूपेश्वरी ओपी क्षेत्र में 5 नवंबर 2025 की संध्या लगभग 07:30 बजे सड़क पर बाइक साइड करने को लेकर कुछ लोगों के बीच विवाद हो गया। इस घटना में अजीत मंडल, उम्र लगभग 40 वर्ष, निवासी जानकीनगर, पिता स्व. राजेंद्र मंडल, गंभीर रूप से घायल हो गए। उनका आंख में चोट आई है। घटना की सूचना मिलते ही अनुमंडल पुलिस पदाधिकारी, बनमनखी ने तुरंत घटनास्थल का दौरा किया और मामले की जांच शुरू कर दी। घायल व्यक्ति को मौके पर प्राथमिक उपचार देने के बाद बेहतर चिकित्सा के लिए उच्च स्तरीय अस्पताल में रेफर किया गया। रूपेश्वरी ओपी पुलिस ने घटना के संबंध में प्राथमिकी दर्ज कर कार्रवाई शुरू कर दी है। प्रारंभिक जांच में एक अभियुक्त को गिरफ्तार किया गया है। बाकी अभियुक्तों की तलाश एवं गिरफ्तारी के लिए पुलिस द्वारा छापेमारी जारी है। पुलिस अधिकारियों ने बताया कि



मामला सड़क किनारे हुई मामूली कहासुनी से शुरू हुआ, लेकिन विवाद बढ़ते ही यह हिंसक रूप ले गया। स्थानीय लोगों और आसपास के निवासियों को पुलिस ने घटना की जानकारी साझा करते हुए शांति बनाए रखने का निर्देश दिया है। घटना के दौरान पुलिस की तत्परता और त्वरित कार्रवाई के कारण गंभीर स्थिति से बचा जा सका। अनुमंडल पुलिस पदाधिकारी ने कहा कि सभी आरोपियों को जल्द ही गिरफ्तार कर न्यायालय में पेश किया जाएगा और मामले की पूरी गंभीरता से जांच की जा रही है।



कुशवाहा के पक्ष में वोट देने की अपील करेंगे। महागठबंधन के शीर्ष नेता के आगमन को लेकर क्षेत्र में व्यापक उत्साह देखा जा रहा है। गुरुवार को राजद नेत्री सीमा कुशवाहा ने धमदाहा विधानसभा क्षेत्र के विभिन्न पंचायतों में जनसंपर्क

अभियान चलाया। उन्होंने गंगेली पंचायत समेत कई इलाकों में महिलाओं, युवाओं और स्थानीय मतदाताओं से संपर्क स्थापित कर अधिक से अधिक संख्या में रैली में शामिल होने की अपील की। उन्होंने कहा कि शुक्रवार को होने वाली तेजस्वी यादव की

जनसभा राज्य के विकास और परिवर्तन का संदेश लेकर आएगी। उधर, तेजस्वी यादव के आगमन को लेकर प्रशासन और महागठबंधन के कार्यकर्ताओं ने तैयारियों को

अंतिम रूप दे दिया है। मंच, पंडाल, पार्किंग और सुरक्षा व्यवस्था को लेकर जिला प्रशासन ने सभी आवश्यक कदम उठाए हैं। पुलिस प्रशासन ने सभा स्थल के आसपास विशेष निगरानी की व्यवस्था की है ताकि कार्यक्रम शांतिपूर्ण और व्यवस्थित तरीके से संपन्न हो सके। जनसभा शुक्रवार की सुबह 10 बजे निर्धारित है, जिसमें तेजस्वी यादव हेलीकॉप्टर से धमदाहा पहुंचेंगे।



ये चुनाव है बिहार का चुनाव है \*  
ये चुनाव है बिहार का चुनाव है,  
धरती माँ की धड़कनों में समा हुआ  
प्रभाव है।  
गलियों में चर्चा, चौक-चौराहों पे  
बहस,  
हर दिल में उम्मीदों का नया-नया  
प्रकाश है।

लोकतंत्र का पर्व है, जनमत का मान,  
हर वोट में शक्ति, हर आवाज़ में सम्मान।  
कहीं ढोल-नागाड़े, कहीं चाय पर चिंचार,  
यही तो है मेरे बिहार की चुनावी बहार।  
न कोई डर, न कोई दबाव है,  
ये चुनाव है बिहार का चुनाव है।  
हर चेहरा उम्मीदों से भरा, हर कदम नया सफर,  
अपने हक की आवाज़ को देना है बेहतर मुकाम असर।  
कल जो लिखा जाएगा इतिहास,  
आज वही जनता की सोच का विकास।  
निश्चय, उम्मीद, भरोसा और प्रभाव—  
ये सिर्फ चुनाव नहीं, बिहार की पहचान का प्रवाह।  
ये चुनाव है बिहार का चुनाव है।

\*में सभी से अनुरोध करता हूँ कि आप सभी घर से बाहर निकलें और अपना वोट डालें ताकि एक अच्छे उम्मीदवार का चुनाव करें जो आपके साथ 05 साल तक खड़ा रहे।\*

कवि- रवि रंजन  
बनवारी नगर, पूर्णिमा, बिहार- 854301

# प्रधानमंत्री मोदी ने अररिया में महिलाओं की भीड़ देखकर जताई घरवालों की चिंता, मतदाताओं से की वोटिंग की अपील

अररिया, (हि.स.)

मोदी ने देशवासियों को अपना परिवार मानने और प्रणाम संदेश फैलाने की अपील की।

उन्होंने सभी से छठ पर्व पर परिवार के सदस्यों को वोटिंग के लिए प्रेरित करने को कहा।

उन्होंने महिलाओं से संवाद स्थापित कर उनका उत्साह और मेहनत सराही।

लाओं से सीधे संवाद करते हुए पूछा कि इतनी बड़ी



संख्या में सुबह-सुबह आने के कारण घर में खाने-पीने का क्या इंतजाम हुआ। इस अंदाज में प्रधानमंत्री ने महिलाओं से अपनत्व

और परिवारिक जुड़ाव का भाव व्यक्त किया। **महिलाओं के साथ संवाद, उत्साहजनक माहौल** प्रधानमंत्री मोदी ने अपने

संबोधन की शुरुआत महिलाओं के साथ संवाद स्थापित करके की। उन्होंने महिलाओं से अनुमति लेकर उनसे सवाल किया, जिसे

महिलाओं ने सहर्ष स्वीकार किया। मोदी ने कहा कि इतनी बड़ी संख्या में उपस्थित माताओं और बहनों का उत्साह यह दर्शाता है कि उन्होंने सुबह चार बजे उठकर अपने घरों के काम निपटाए और सभा में पहुंचकर उनका समर्थन किया। इस बात पर महिलाओं ने जोरदार तालियों से उनका उत्साह बढ़ाया। **देशवासियों को परिवार मानने का संदेश** : प्रधानमंत्री मोदी ने अपने संबोधन में आशा व्यक्त की कि माताओं और बहनों का प्यार और

आशीर्वाद उन्हें हमेशा मिलता रहेगा। उन्होंने कहा कि देश के 139 करोड़ नागरिक उनके परिवार के सदस्य हैं और उनकी हर कोशिश देश और बच्चों के बेहतर भविष्य के लिए है। इस दौरान मोदी ने लोगों से अपील की कि वे प्रधानमंत्री का प्रणाम करने के बजाए अपने घरों तक पहुंच जाएं। **मतदान की अपील और छठ पर्व का संदेश** : प्रधानमंत्री मोदी ने सभा में उपस्थित लोगों से छठ पर्व पर अपने घर लौटे परिवारों को वोटिंग

के लिए प्रेरित करने का संदेश भी दिया। उन्होंने कहा कि लोकतंत्र के महापर्व में हर नागरिक की भागीदारी महत्वपूर्ण है और उन्हें यह सुनिश्चित करना चाहिए कि परिवार के सभी सदस्य अपने मताधिकार का प्रयोग करें।म हाराष्ट्र, मध्यप्रदेश, छत्तीसगढ़ में वोट चोरी कर सरकार बनाई गई है और वोट चोरी का खुलासा उन्होंने कर दिया कि किस तरह एक महिला ने सौ वोटिंग की। उन्होंने कहा कि बिहार सरकार भी वोट चोरी करने की कोशिश कर

रहे हैं। ऐसे में वोट चोरी को रोकना सबों का दायित्व है। बिहार की जनता होशियार है और बुध पर ही उनकी कोशिश को नाकाम कर देना है। चुनावी सभा को पूर्णिया सांसद राजेश रंजन उर्फ पप्पू यादव, प्रत्याशी आबिदुर रहमान, फारबिसगंज के कांग्रेस मनोज विश्वास, कांग्रेस जिलाध्यक्ष शाद अहमद, राजद जिलाध्यक्ष मंडल अविनाश आनंद सहित अन्य नेताओं ने भी संबोधित किया।

## नहीं लौटाने हैं महिलाओं को 10- 10 हजार रुपये, कांग्रेस और राजद फैला रही भ्रांति :दिलीप जायसवाल

अररिया, (हि.स.)

फारबिसगंज हवाई अड्डा के मैदान में प्रधानमंत्री नरेंद्र मोदी की चुनावी जनसभा को भाजपा प्रदेश अध्यक्ष डॉ दिलीप जायसवाल ने संबोधित किया। भाजपा प्रदेश अध्यक्ष ने जीविका दीदी योजना के तहत महिलाओं को स्वरोजगार के लिए दिए गए 10-10 हजार रुपये नहीं लौटाए जाने की बात कही।

उन्होंने अपने संबोधन में कहा कि महिलाओं के अकाउंट में आए 10 हजार रुपये को नहीं लौटाना है। यह पैसे उन्हें रोजगार के लिए दिए गए हैं। स्वरोजगार अपनाने वाली महिलाओं को सरकार बनने के बाद फिर से दो दो लाख रुपये उनके अकाउंट में दिए जाएंगे। पूरी तरह रोजगार करने वाली महिलाओं को सरकार फिर से चार लाख रुपये देने का काम करेगी। उन्होंने कहा कि महिलाओं को स्वरोजगार



के लिए दिए गए पैसे को लेकर राहुल गांधी और तेजस्वी प्रसाद के पेट में दर्द हो रहा है और इसके कारण राहुल गांधी डिप्रेशन में रहता है। मानसिक तनाव में रहता है। जिसके कारण राजद और कांग्रेस वाले भ्रांति फैलाने का काम कर रहे हैं। भाजपा प्रदेश अध्यक्ष ने अपने संबोधन में कहा कि अब लालटेन का जमाना नहीं है बिजली का जमाना है और सरकार 125 यूनिट बिजली बिहार वालों को मुफ्त दे रही है जो आगे भी जारी रहेगा। उन्होंने कहा कि एनडीए सरकार महिला सशक्तिकरण

के लिए लगातार काम कर रही है। जबकि लालू प्रसाद और राबड़ी जी अपने बच्चों और परिवार वालों के नियोजन में लगे हैं। प्रधानमंत्री नरेंद्र मोदी और मुख्यमंत्री नीतीश कुमार के परिवार के कोई भी सदस्य राजनीति में नहीं है। राहुल गांधी और तेजस्वी प्रसाद चांदी का चम्मच लेकर पैदा हुए हैं और वह राजतंत्र लाना चाहते हैं। जबकि अब राजतंत्र नहीं लोकतंत्र है। उन्होंने कहा कि एनडीए ही बिहार और सामाजिक विकास कर सकता है और मोदी की गारंटी ही विकास है।

## बिहार सरकार को ब्यूरोक्रेट्स के साथ केंद्र की भाजपा सरकार चला रही है :राहुल गांधी

अररिया, (हि.स.)

अररिया आजाद एकेडमी के मैदान में कांग्रेस नेता राहुल गांधी ने गुरुवार को चुनावी सभा को संबोधित किया और बिहार सरकार के साथ केंद्र सरकार पर जमकर निशाना साधा। कांग्रेस नेता राहुल गांधी ने कहा कि बिहार सरकार को ब्यूरोक्रेट्स के साथ केंद्र की भाजपा सरकार चला रही है। उन्होंने कहा कि एक ओर बिहार में उद्योग स्थापित करने के लिए जमीन नहीं होने की बात बिहार सरकार करती है, दूसरी ओर अडानी को सौ एकड़ जमीन उपलब्ध कराने का काम करती है। सरकार के कथनी और करनी में अंतर है। उन्होंने केन्द्र सरकार और प्रधानमंत्री तथा गृह मंत्री पर नफरत की राजनीति करने की बात कही। राहुल गांधी ने जंगलराज के मामले में कहा कि नरेन्द्र मोदी, अमित शाह और नीतीश कुमार जंगलराज की बात करते हैं। जंगलराज तो दिल्ली में है। ईडी, सीबीआई, इनकम टैक्स डिपार्टमेंट का राज, नफरत का राज, गरीबों और किसानों से उनका हक



छीनने का राज, मजदूरों को कुचलने वाला राज, नोटबंदी वाला राज, गलत जीएसटी वाला राज, बेरोजगारी वाला राज, ये सब हैं असली जंगलराज, जिसे भाजपा सरकार चलाती है। कांग्रेस नेता राहुल गांधी ने कहा कि जब बिहार में महागठबंधन की सरकार आयेगी तो सरकार में सबकी आवाज सुनी जाएगी। सबके हित की बात होगी। रोजगार दिलाने के साथ ही उच्च शिक्षा, स्वास्थ्य, सरकारी कॉलेज और यूनिवर्सिटी के साथ हाई क्वालिटी वाला इंग्लिश मीडियम वाली सरकारी स्कूल खोली जाएगी। उन्होंने कहा कि उच्च शिक्षा के लिए

पैसे खर्च नहीं करना पड़े, ऐसी सरकार बनाएंगे। उन्होंने कहा कि जिस दिन देश में इंडी गठबंधन की सरकार बन जाएगी, गारंटी है दुनिया की सबसे बेहतरीन यूनिवर्सिटी नालंदा यूनिवर्सिटी के तर्ज पर बिहार में यूनिवर्सिटी खोले जाएंगे जहां न केवल देश के बल्कि दूसरे देशों चीन, जापान, वियतनाम, फ्रांस, अमेरिका से शिक्षा ग्रहण करने बिहार आएंगे। उन्होंने कहा कि बिहार में नालंदा यूनिवर्सिटी का इतिहास पौराणिक और ऐतिहासिक रहा है। उस समय नालंदा यूनिवर्सिटी में चीन, जापान, वियतनाम, कोरिया, जर्मनी, फ्रांस जैसे देशों से लोग पढ़ने

बिहार आते थे, और आज भी इन देशों से लोग बिहार आते हैं, लेकिन केवल टूरिस्ट बनकर। उन्होंने कहा कि नफरत के बाजार में वह मोहब्बत की दुकान खोली है। देश नफरत का नहीं, बल्कि भाईचारे और मोहब्बत का देश है। उन्होंने कहा कि महाराष्ट्र, मध्यप्रदेश, छत्तीसगढ़ में वोट चोरी कर सरकार बनाई गई है और वोट चोरी का खुलासा उन्होंने कर दिया कि किस तरह एक महिला ने सौ वोटिंग की। उन्होंने कहा कि बिहार सरकार भी वोट चोरी करने की कोशिश कर रहे हैं। ऐसे में वोट चोरी को रोकना सबों का दायित्व है। बिहार की जनता होशियार है और बुध पर ही उनकी कोशिश को नाकाम कर देना है। चुनावी सभा को पूर्णिया सांसद राजेश रंजन उर्फ पप्पू यादव, प्रत्याशी आबिदुर रहमान, फारबिसगंज के कांग्रेस मनोज विश्वास, कांग्रेस जिलाध्यक्ष शाद अहमद, राजद जिलाध्यक्ष मंडल अविनाश आनंद सहित अन्य नेताओं ने भी संबोधित किया।

## केंद्रीय मंत्री रामनाथ ठाकुर ने बिहार के विकास में केन्द्र सरकार के योगदान की सराहना की

अररिया, (हि.स.)

केंद्रीय कृषि एवं किसान कल्याण मंत्रालय के राज्य मंत्री रामनाथ ठाकुर ने बिहार के केन्द्र सरकार के योगदान की सराहना की। उन्होंने कहा कि बिहार में डबल इंजन की सरकार सबका साथ, सबका विकास के साथ सभी क्षेत्रों में काम कर रही है। किसानों के हित के लिए केन्द्र सरकार और बिहार सरकार लगातार काम कर रही है।

उन्होंने कहा कि किसानों को केन्द्र सरकार की ओर से दिए जाने वाले छह हजार रुपये की राशि में बिहार सरकार ने तीन हजार और



रुपये जोड़कर किसानों को अब नौ हजार रुपये लेने का निर्णय लिया है, जो ऐतिहासिक कदम है। कृषि और पशुपालन क्षेत्र में भी किसानों को नित्य

नए योजनाओं के माध्यम से सरकार सशक्त बनाने में लगी है। राष्ट्रीय मखाना बोर्ड के गठन के बाद मखाना किसानों के दिन बहुरेंगे। साथ

ही इथेनॉल फैक्ट्री और मक्का आधारित उद्योगों के स्थापना से गन्ना उत्पादक किसानों और मक्का का उत्पादन वाले किसानों को भी अब बिचौलियों पर निर्भर नहीं रहना होगा और उन्हें समुचित अनाज की कीमत मिलेगी। उन्होंने केन्द्र सरकार की तारीफ करते हुए कहा कि बिहार के विकास और प्रगति के लिए केन्द्र सरकार सकारात्मक पहल कर रही है और उन्हें खुशी है कि बिहार चुनाव अभियान की शुरुआत उनके यहां से प्रधानमंत्री के द्वारा किया गया।

## पीएम की सभा में भारी भीड़ में आगे आने की आपाधापी में टूटी सैकड़ों कुर्सियां

अररिया, (हि.स.)

फारबिसगंज हवाई अड्डा के मैदान में प्रधानमंत्री नरेन्द्र मोदी की गुरुवार को हुई चुनावी सभा में भारी संख्या में उन्हें सुनने के लिए भीड़ उमड़ पड़ी। फारबिसगंज हवाई अड्डा में सभा स्थल के साथ ही मैदान का चारों इलाका एनडीए के कार्यकर्ताओं और समर्थकों से सराबोर रहा। सभा के लिए बनाई गई पंडाल भी भीड़ के आगे छोटी पड़ गई।

चुनावी जनसभा में उमड़ी भारी भीड़ को देखकर प्रधानमंत्री नरेन्द्र मोदी भी उत्साहित नजर आए। प्रधानमंत्री के सभा स्थल के इर्द गिर्द एलईडी



स्क्रीन लगाया गया था। बावजूद भीड़ प्रधानमंत्री को नजदीक से सुनना चाह रहे थे और इसके कारण कई बार गैलरी में अफरातफरी का माहौल रहा। कई स्थानों पर भीड़ बेरीकेडिंग को तोड़ दी। खुद संबोधन के दौरान प्रधानमंत्री नरेन्द्र मोदी

को बार बार मंच की ओर बढ़ रही भीड़ को यथावत रुक जाने की अपील करते रहे। जिसका सकारात्मक असर भी देखा गया। प्रधानमंत्री के अपील के बाद भीड़ अपने स्थान पर ही खड़े होकर प्रधानमंत्री का संबोधन

सुनते नजर आए। समर्थकों के भीड़ के आगे बढ़ने की कोशिश में कई आपाधापी का माहौल बन गया, जिसको नियंत्रित करने के लिए प्रशासनिक और पुलिस अधिकारी सहित सुरक्षा में लगे कर्मी संभालते रहे। इस दौरान आगे बढ़ने की कोशिश में पंडाल में रखे सैकड़ों कुर्सियां तोड़ दी गईं। वहीं कुर्सियों पर लदे भीड़ के कारण सैकड़ों कुर्सियां टूट भी गईं। कई भागों में विभक्त गैलरी की बेरीकेडिंग को भी भीड़ ने तोड़ दिया। जिसके बाद प्रधानमंत्री नरेन्द्र मोदी को यथावत रुककर ही संबोधन सुनने की अपील करना पड़ा।

## शादी का प्रलोभन देकर यौन शोषण करने वाले को आजीवन कारावास और 25 हजार रुपये अर्थदंड की सजा

अररिया, (हि.स.)

।अपर जिला एवं सत्र न्यायाधीश प्रथम मनोज कुमार तिवारी की अदालत ने शादी का प्रलोभन देकर यौन शोषण करने वाले विवाहित युवक को आजीवन कारावास और 25 हजार रुपये अर्थ दंड की सजा सुनाई। साथ ही न्यायालय ने जुर्माने की रकम नहीं अदा करने पर तीन महीने की अतिरिक्त कारावास सजा भुगतने का आदेश भी अपने निर्णय में दिया। कोर्ट ने दोषी को सत्र वाद संख्या 55/2024 में दोषी को सजा सुनाई। मामला सिकंदी (बरदाहा) थाना कांड संख्या 201/2023 से संबंधित है। मामला स्वयं पीड़िता ने दर्ज



कराई थी। सजा पाने वाला दोषी सिकंदी थाना क्षेत्र के मुरारीपुर वार्ड संख्या 10 का रहने वाला 36 वर्षीय धीरज कुमार मंडल पिता - सुगम लाल मंडल उर्फ सुगानंद मंडल है। दोषी ने शादीशुदा होकर प्रेमप्रसंग में पीड़िता को शादी का झांसे में डालकर उसके साथ लगातार यौन शोषण की घटना को अंजाम दिया। पीड़िता के गर्भवती

हो जाने पर बच्चा गिराने के लिए दबाव बनाया गया था। न्यायालय ने भादवि की धारा 376 के अंतर्गत युवक को दोषी करार दिया। सरकार की ओर से राजानंद पासवान और बचाव पक्ष की ओर से अधिवक्ता कमलेश कुमार ठाकुर ने अपनी-अपनी दलीलें न्यायालय के समक्ष रखी। दोनों ही पक्षों को सुनने के बाद न्यायालय ने दोषी की सजा मुक्कर किया।

## देव दीपावली पर त्रिशूलिया घाट 5051 दीपों से जगमगाया, हुआ भव्य महाआरती

अररिया, (हि.स.)

देव दीपावली के मौके पर परमान नदी का त्रिशूलिया घाट 5051 दीपों से जगमगा उठा। मौके पर विश्व हिंदू परिषद की ओर से परमान नदी किनारे भव्य महाआरती का आयोजन किया गया। जिसमें वाराणसी से आए पंडितों ने वैदिक मंत्रोच्चार के साथ महाआरती कर मनमोहक छंटा प्रस्तुत किया। वाराणसी से विशेष रूप से पांच पंडितों को आमंत्रित किया गया था, जो विधि-विधान, मंत्रोच्चार और वैदिक



परंपराओं के साथ महाआरती को संपन्न कराया। घाट को रंग-बिरंगे फूलों और गुलाल

से सजाया गया था। मौके पर भारी संख्या में सुरक्षा बलों की तैनाती की

गई थी। सुरक्षा व्यवस्था में विहिप के कार्यकर्ता भी मौजूद थे। श्रद्धालुओं की सुविधा

के लिए आयोजन स्थल तक पहुंचने के लिए अलग सेपार्किंग की व्यवस्था की गई थी। इस कार्यक्रम में सैकड़ों महिलाएं, बच्चे और पुरुष शामिल हुए। आयोजनकर्ताओं ने बताया कि यह परंपरा पिछले पांच वर्षों से निरंतर जारी है। आयोजन हिंदू संस्कृति की जीवंतता को दर्शाता है और आने वाले वर्षों में इसे और भव्य बनाया जाएगा। देव दीपावली कार्तिक पूर्णिमा पर मनाई जाती है और इसे मां गंगा की आराधना का पर्व माना जाता है।

# मुख्यमंत्री नीतीश कुमार के नेतृत्व में राज्य का हुआ है चौमुखी विकास : उप मुख्यमंत्री सम्राट चौधरी

**न्यूज स्केल रघोपुर**

प्रखंड के करजाईन बाजार मध्य विद्यालय के मैदान पर गुरुवार को जदयू प्रखंड अध्यक्ष कमल प्रसाद यादव की अध्यक्षता में आयोजित जनसभा को बिहार के उप मुख्यमंत्री सम्राट चौधरी ने चुनावी सभा को संबोधित किया। एनडीए के निर्मली विधानसभा क्षेत्र के उम्मीदवार अनिरुद्ध प्रसाद यादव तथा छातापुर विधानसभा क्षेत्र के उम्मीदवार नीरज कुमार बबलू को विजयी बनाने की अपील की। उन्होंने कहा कि 2005 से पहले बिहार की क्या दशा थी यह किसी से छुपी नहीं है। बिहार को आर्थिक रूप से समृद्ध बनाने में केंद्र की नरेंद्र मोदी की सरकार ने भरपूर सहयोग किया है। 2005 से पहले अपराधी करण चरम पर था। महिलाएं घर से नहीं निकलती थी आज सभी रात में भी बेझिझक घर से निकलते हैं नीतीश कुमार के नेतृत्व में बिहार का चौमुखी विकास हुआ है। लालू प्रसाद यादव के 15 साल के कार्यकाल का जिक्र करते हुए उपमुख्यमंत्री ने कहा कि लालू प्रसाद यादव के 15 साल के कार्यकाल



में 97000 लोगों को नौकरी मिली लेकिन नीतीश कुमार के 20 साल के राज्य में 12:30 लाख लोगों को नौकरियां मिली है बिजली व्यवस्था की चर्चा करते हुए उन्होंने कहा कि एक समय ऐसा था जब बिजली के लिए हम तरसते थे आज बिहार के दो करोड़ 14 लाख लोगों को बिजली का कनेक्शन दिया गया है। साथ ही 125 यूनिट बिजली मुफ्त सरकार दे रही है सड़कों पर चर्चा करते हुए उन्होंने कहा कि लालू जी के राज में बिहार की सड़क की हालत पर भी जमकर कटाक्ष किया। आज चकाचक सड़कों पर

हम फराटा भरते हैं 2005 से पहले पटना से सुपौल आने में 10 से 12 घंटे लगते थे आज 3 से 4 घंटे में हम सुपौल पहुंच जाते हैं। उन्होंने कहा कि राजीव गांधी कहते थे जब ₹100 हम भेजते हैं तो ₹15 जनता के पास पहुंचती है आज मोदी जी और नीतीश जी के राज में अगर ₹1100 भेजो वह ₹1100 लोगों के खाता तक पहुंचती है कहीं रुपया गायब नहीं होता है उन्होंने लोगों से अपील की एनडीए के प्रत्याशियों को जीता कर नीतीश कुमार और

सम्राट चौधरी के हाथों को मजबूत करें। सभा को बिहार सरकार के पीएचडी मंत्री सह छातापुर से एन डी ए प्रत्याशी नीरज कुमार सिंह बबलू, निर्मली विधान सभा प्रत्याशी अनिरुद्ध प्रसाद यादव, सांसद दिलेश्वर कामत, पूर्व विधायक उदय प्रकाश गोयत, पूर्व विधायक लखन ठाकुर सहित एनडीए गठबंधन के नेता एवं कार्यकर्ता बड़ी संख्या में उपस्थित थे। सभा के बाद रोड़ शो निकाली गई जो बीरपुर तक गयी।

## सेक्टर और पीठासीन पदाधिकारी को दी गयी ट्रेनिंग

**न्यूज स्केल सुपौल**

बिहार विधानसभा आम निर्वाचन के अवसर पर जिला निर्वाचन पदाधिकारी -सह-जिलाधिकारी सावन कुमार के आदेश पर मतदान कार्य हेतु प्रतिनियुक्त पीठासीन पदाधिकारी एवं सेक्टर पदाधिकारी का विधानसभावार प्रशिक्षण सुपौल उच्च माध्यमिक विद्यालय सुपौल में दिया जा रहा है। सहायक नोडल पदाधिकारी (प्रशिक्षण कोषांग)-सह-अनुमंडल लोक शिकायत निवारण पदाधिकारी राजू कुमार ने बताया कि प्रथम पाली में आज 44-त्रिवेणीगंज

विधान सभा के कुल 396 पीठासीन पदाधिकारी एवं 38 सेक्टर पदाधिकारी को तथा द्वितीय पाली में 45-छातापुर विधान सभा के कुल 473 पीठासीन पदाधिकारी एवं 38 सेक्टर पदाधिकारी को विभिन्न प्रकार का प्रपत्र भरने से संबंधित प्रशिक्षण दिया जा रहा है। सहायक नोडल

पदाधिकारी ने प्रशिक्षण के दौरान पीठासीन पदाधिकारियों से कहा आपलोग सभी ECINET Application QR Code को Scan करके App को Install कर चुके है। मतदान के दिन App के माध्यम से VTR दर्ज करना सुनिश्चित करेंगे। नोडल मास्टर प्रशिक्षक अंजनी कुमार



एवं अमित कुमार ने कहा कि प्रशिक्षण के दौरान प्रतिनियुक्त सभी पीठासीन पदाधिकारी एवं सेक्टर पदाधिकारी से विभिन्न प्रकार के प्रपत्र जैसे पीठासीन पदाधिकारी का प्रतिवेदन, पीठासीन पदाधिकारी की डायरी पीठासीन पदाधिकारी का घोषणा फार्म 17C रिकार्ड किए गये मतो का लेखा एवं

विजिट सीट भरवाया जा रहा है। साथ ही मतदान के दिन निर्वाचन से संबंधित सभी कार्य एवं दायित्व के बारे में विस्तृत रूप से चर्चा की गई एवं विभिन्न प्रकार के लिफाफे तैयार करने से संबंधित आवश्यक प्रशिक्षण दिया जा रहा है। मतदान कर्मियों के सुविधा हेतु हेलप डेस्क की व्यवस्था की गयी है।

## लोक आस्था का पर्व चकेवा पर उमड़ा उत्सव का रंग

**न्यूज स्केल सुपौल**

लोक आस्था और भाई-बहन के स्नेह का प्रतीक पर्व समा चकेवा बुधवार की रात जिला मुख्यालय गांधी मैदान सहित ग्रामीण क्षेत्रों के विभिन्न स्थानों पर धूमधाम और हर्षोल्लास के साथ मनाया गया। सुबह से ही महिलाओं और युवतियों में चकेवा पर्व को लेकर खास उत्साह देखा गया। पारंपरिक गीतों और रीति-रिवाजों के बीच महिलाओं ने तालाब किनारे और आंगन में चकेवा की पूजा-अर्चना की। मिट्टी

से बने चकेवा-चकवी और अन्य कलात्मक प्रतिमाओं से सजी टोकरी ने पूरे माहौल को भक्तिमय बना दिया। यह पर्व भाई-बहन के अटूट प्रेम का प्रतीक माना जाता है, जिसमें बहनें अपने भाई की दीर्घायु और खुशहाली की कामना करती हैं। वहीं, बच्चों और युवतियों में पारंपरिक लोकगीतों की गूंज से माहौल जीवंत हो उठा। बाइट (स्थानीय महिला): रंजना दास ने बताया “हम हर साल बड़े ही आनंद से चकेवा मनाते हैं, यह हमारे लोक जीवन और परंपरा का हिस्सा है।” लोक परंपरा और सांस्कृतिक धरोहर को सहेजने वाला पर्व

से बने चकेवा-चकवी और अन्य कलात्मक प्रतिमाओं से सजी टोकरी ने पूरे माहौल को भक्तिमय बना दिया। यह पर्व भाई-बहन के अटूट प्रेम का प्रतीक माना जाता है, जिसमें बहनें अपने भाई की दीर्घायु और खुशहाली की



## जिला व्यय अनुश्रवण कोषांग के तहत गठित विभिन्न टीमों के कार्यों का निरीक्षण

**न्यूज स्केल सुपौल**

जिला व्यय अनुश्रवण कोषांग (District Expenditure Monitoring Cell) का गठन किया जाता है। इस कोषांग के नोडल पदाधिकारी संजय कुमार राज्य कर संयुक्त आयुक्त (गोबाईल नं0-8544401277) है। सरल एवं सुगमतापूर्वक क्रियान्वित करने के लिए कोषांग के अन्तर्गत विभिन्न टीमों का गठन किया गया जो निम्नवत् है:-

(1) Assistant Expenditure Monitoring के भाग "B" के कंडिका 01 से 09 तक में वर्णित अनुदेशों के आलोक में

(3) FST-15

(4) SST-16X3-48

(5) VST-12

(6) VVT-05

(7) Call Centre-01

(i) कोषांग के अन्तर्गत विभिन्न टीमों को प्रशिक्षण दिया जा चुका है।

(ii) FST एवं SST को C-Vigil तथा ESMS Onboard किया जा चुका है। 6 नवंबर को जिला अन्तर्गत Expenditure Monitoring Cell के तहत गठित विभिन्न टीमों के कार्यों का निरीक्षण किया गया एवं आवश्यक दिशा निर्देश दिया गया।

(3) FST-15

(4) SST-16X3-48

(5) VST-12

(6) VVT-05

(7) Call Centre-01

(i) कोषांग के अन्तर्गत विभिन्न टीमों को प्रशिक्षण दिया जा चुका है।

(ii) FST एवं SST को C-Vigil तथा ESMS Onboard किया जा चुका है। 6 नवंबर को जिला अन्तर्गत Expenditure Monitoring Cell के तहत गठित विभिन्न टीमों के कार्यों का निरीक्षण किया गया एवं आवश्यक दिशा निर्देश दिया गया।

## वोट जैसा कुछ नहीं, वोट जरूर डालेंगे हम

**लोकतंत्र की असली हीरो है मतदाता रिकॉर्ड तोड़ मतदान कर सुपौल को बनायें नंबर वन**

**न्यूज स्केल सुपौल**

जिले के त्रिवेणीगंज प्रखंड अन्तर्गत कोरियापट्टी पश्चिम पंचायत सरकार भवन परिसर में कृषि विभाग के द्वारा बिहार विधानसभा आम निर्वाचन 2025 में शत-प्रतिशत मतदान को लेकर मतदाता जागरूकता संकल्प सभा आयोजित की गई। जिसमें बड़ी संख्या में स्थानीय जनप्रतिनिधि व किसान भाई एवं बहनों ने भाग लिए। सभा को संबोधित करते हुए बिहार राज्य किसान सलाहकार संघ के कार्यकारी प्रदेश अध्यक्ष डॉ. अमन कुमार ने कहा कि मेरा वोट

मेरा भविष्य है। बेहतरीन बिहार के लिए प्रत्येक नागरिक को वोट डालना चाहिए। मतदान केवल एक अधिकार ही नहीं बल्कि एक जिम्मेदारी भी है। जो नागरिकों को समाज, राज्य व राष्ट्र के विकास में योगदान देने के लिए सशक्त बनाता है। डॉ. कुमार ने कहा कि भारत दुनिया का सबसे बड़ा लोकतंत्र

है। लोकतंत्र का असली हीरो मतदाता है। मताधिकार लोकतंत्र की आधारशीला है, जो आम जनता को अपने नेता चुनने और निर्णय लेने का अधिकार देता है। सरकार बनाने के लिए हर एक वोट अमूल्य होता है। एक-एक वोट से सरकार बनती है और बिगड़ती है। इसीलिए बेहतरीन

बिहार के लिए हर किसी को निष्पक्ष तरीके से मतदान करना चाहिए। कहा कि वोट ही मतदाता की असली आवाज है। वोट की कीमत बहुमुल्य है इसीलिए इनका उपयोग जाति, धर्म, सम्प्रदाय, रिश्ता, लिंग भेद, क्षेत्रवाद, भाषावाद से ऊपर उठकर प्रत्येक मतदाता को निष्पक्ष होकर अपनी सूझ-बूझ से मतदान करना चाहिए। विधान सभा चुनाव 2025 में रिकॉर्ड तोड़ मतदान कर बिहार में सुपौल जिला को नम्बर वन बनाने के लिए 11 नवम्बर को पहले मतदान करे, फिर जलपान करे। संकल्प सभा में मुखिया रामानन्द

यादव, सरपंच डॉ. लक्ष्मण यादव, उप सरपंच सीताराम यादव, भगवान यादव, श्याम किशोर सुशील, सिकेन्द्र यादव, सुबोध कुमार, राजीव कुमार भारती, प्रवेश कुमार, मनोज साह, रामचन्द्र यादव, जयप्रकाश यादव, छत्रधारी यादव, देवनारायण यादव, रामदेव मेहता, अरूण कुमार साह, धमेन्द्र कुमार ठाकुर, सत्यनारायण ठाकुर, रूपेश कुमार यादव, मो0 सज्जाद, धनिकलाल मेहता, धनराज मेहता, अरविन्द ठाकुर आदि उपस्थित होकर “वोट जैसा कुछ नहीं, वोट जरूर डालेंगे हम” का संकल्प लिए।



मेरा भविष्य है। बेहतरीन बिहार के लिए प्रत्येक नागरिक को वोट डालना चाहिए। मतदान केवल एक अधिकार ही नहीं बल्कि एक जिम्मेदारी भी है। जो नागरिकों को समाज, राज्य व राष्ट्र के विकास में योगदान देने के लिए सशक्त बनाता है। डॉ. कुमार ने कहा कि भारत दुनिया का सबसे बड़ा लोकतंत्र

## केन्द्रीय संचार ब्यूरो सूचना एवं प्रसारण मंत्रालय भारत सरकार पटना बिहार के तत्वावधान में जागरूकता अभियान

**न्यूज स्केल सुपौल**

बिहार विधान सभा आम निर्वाचन 2025 के दौरान मतदाता जागरूकता हेतु नुक्कड़ नाटक एवं गीत संगीत का सफल आयोजन 5.11.2025 को त्रिवेणीगंज विधान सभा-44 के पंचायत भवन पिलुवाहा सुपौल में किया गया। इस कार्यक्रम का आयोजन भूमिका नाट्य मंडली दरभंगा के दल के द्वारा किया गया। यह कार्यक्रम स्वीप कोषांग सुपौल तथा केन्द्रीय संचार ब्यूरो पटना सूचना एवं प्रसारण मंत्रालय भारत सरकार के अपर महा

निदेशक एस के मालवीय तथा विभाग प्रमुख कुमार सौरभ के दिशा निर्देश में किया जा रहा है। नुक्कड़ नाटक एवं गीत के माध्यम से मतदान के महत्व, नैतिक मतदान, आचार संहिता का पालन, एवं पहले मतदान फिर जलपान जैसे संदेशों को रोचक ढंग से प्रस्तुत किया गया। नाटक के माध्यम से लोगो को यह संदेश दिया गया कि लोकतंत्र

की मजबूती के लिए प्रत्येक पात्र मतदाता का मतदान करना अत्यंत आवश्यक है, इस अवसर पर उपस्थित पटना के नोडल अधिकारी मनोप कुमार खंडेवाल एवं स्वीप कोषांग के पदाधिकारी भी उपस्थित थे। कार्यक्रम में स्वच्छता पर्यवेक्ष रविना कुमारी, मुखिया किरण देवी एवं पंचायत भवन के कर्मी ने बड़ चढ़ कर सहयोग किया। मुख्यतः लो वोटिंग प्लेस पर यह कार्यक्रम करवाना सुनिश्चित किया जा रहा है।



## एकल खिड़की कोषांग : हेलीकॉप्टर उतारने के लिए अब तक सत्रह आवेदन

**न्यूज स्केल सुपौल**

बिहार विधान सभा आम निर्वाचन के लिए लागू आदर्श आचार संहिता के दौरान हेलीपैड स्थल एवं हेलीकॉप्टर उतारने की अनुमति के लिए जिला स्तर पर एकल खिड़की कोषांग स्थापित किया गया है। इस कोषांग में 6.11.2025 तक हेलीपैड स्थल एवं हेलीकॉप्टर उतारने के लिए कुल 17 (सत्रह) आवेदन प्राप्त हुए हैं। इस कोषांग द्वारा 6.11.2025 तक 13 (तेरह) हेलीकॉप्टर उतारने की अनुमति दी जा चुकी है। तीन आवेदन पर अनुमति देने की प्रक्रिया की जा रही है। सुपौल जिले के विभिन्न विधानसभा निर्वाचन क्षेत्रों में स्थापित सिंगल विन्डो सिस्टम द्वारा अब तक सभा/रैली, वाहन उपयोग, चुनाव कार्यालय एवं लाउडस्पीकर के उपयोग से संबंधित क्रमशः 82, 591, 65 एवं 420 अनुमति निर्गत किए गए हैं। सभा/रैली के लिए कुल

82 अनुमतियों में से निर्मली द्वारा 23, पिपरा द्वारा 10, सुपौल द्वारा 31, त्रिवेणीगंज द्वारा 10 एवं छातापुर द्वारा 08 अनुमति जारी किया गया है। वाहन उपयोग के लिए कुल 591 अनुमतियों में से निर्मली द्वारा 86, पिपरा द्वारा 151, सुपौल द्वारा 118, त्रिवेणीगंज द्वारा 92 एवं छातापुर द्वारा 144 अनुमति जारी किया गया है। चुनाव कार्यालय के लिए कुल 65 में निर्मली विधानसभा निर्वाचन क्षेत्र में 16, पिपरा विधानसभा निर्वाचन क्षेत्र द्वारा 09, सुपौल विधानसभा निर्वाचन क्षेत्र द्वारा 17, त्रिवेणीगंज विधानसभा निर्वाचन क्षेत्र द्वारा 08 तथा छातापुर विधानसभा निर्वाचन क्षेत्र में 15 अनुमति जारी किया गया है। लाउडस्पीकर से संबंधित जिले भर में जारी कुल 420 अनुमतियों में से 51 निर्मली द्वारा, 213 सुपौल द्वारा, 97 त्रिवेणीगंज द्वारा एवं 59 छातापुर द्वारा अनुमति जारी किया गया है।

## विधान सभा चुनाव के मद्देनजर विशेष जांच के दौरान ब्राउन सुगर,नेपाली मुद्दा नेपाली शराब जल , दो व्यक्ति एवं एक महिला की गिरफ्तार

**न्यूज स्केल सुपौल**

45वीं वाहिनी के कमांडेंट गौरव सिंह ने बताया कि आगामी विधानसभा चुनाव के मद्देनजर अवैध गतिविधियों और तस्करी को रोकने के लिए सीमा सुरक्षा बल (एसएसबी) लगातार सघन अभियान चला रही है। इस क्रम में सूचना मिलने पर सीमा चौकियों निओर, कुनौली, भीमनगर और पिपराही में बिहार पुलिस के सहयोग से विशेष जांच अभियान संचालित किया गया 5 नवंबर को निओर चौकी ने सूचना के आधार पर घर पर सर्च अभियान चलाकर मादक पदार्थ एवं नशीली दवाइयों जब्त कीं। 6 नवंबर को पिपराही चौकी ने स्पर संख्या 1237 के पास 576 लीटर नेपाली शराब और एक लकड़ी की नाव जब्त की। तस्कर नदी में

बाद थाना अन्नामठ को सुपुर्द कर दिया गया। इसी प्रकार, कुनौली चौकी ने एक महिला को रोका, जिसके बैग में 2.1 लीटर नेपाली शराब बरामद हुई। भीमनगर चौकी ने सूचना के आधार पर घर पर सर्च अभियान चलाकर मादक पदार्थ एवं नशीली दवाइयों जब्त कीं। 6 नवंबर को पिपराही चौकी ने स्पर संख्या 1237 के पास 576 लीटर नेपाली शराब और एक लकड़ी की नाव जब्त की। तस्कर नदी में

छलांग लगाकर भाग निकले। सभी बरामद सामग्री और आरोपी संबंधित थानों को सुपुर्द कर कानूनी कार्रवाई की गई। इस अभियान में एसएसबी के वरिष्ठ अधिकारी राघव कुमार झा, मिटुल गोर्गई, महेंद्र प्रताप यादव, नवल किशोर मंडल और बिहार पुलिस के उप निरीक्षक दिवाकर प्रसाद, दीपक कुमार, विपिन कुमार सहित अन्य जवान मौजूद रहे। इस संयुक्त अभियान से सीमा क्षेत्र में अवैध गतिविधियों पर कड़ा अंकुश लगाने में सफलता मिली।



# मुख्यमंत्री नीतीश कुमार बोले – हमने जंगल राज से बिहार को निकालकर विकास, सुरक्षा और अमन की मिसाल कायम की, अब लक्ष्य है देश का सबसे विकसित राज्य बनाना

**नवादा,** (हि.स.)। जनता दल यूनाइटेड के राष्ट्रीय अध्यक्ष एवं बिहार के मुख्यमंत्री नीतीश कुमार ने गुरुवार को नवादा जिले के रजौली विधानसभा क्षेत्र के बीजू बीघा उच्च विद्यालय मैदान में आयोजित एक चुनावी सभा को संबोधित करते हुए कहा कि “हमने बिहार को जंगलराज से निकालकर विकास और अमन की राह पर लाकर खड़ा किया है।” उन्होंने कहा कि बिना भेदभाव के विकास कार्य हुए हैं और गरीबों के उत्थान के लिए अनेक योजनाएं लागू की गई हैं, जिनकी सफलता स्वयं प्रमाण है।



**महिलाओं के सशक्तिकरण पर जोर :** नीतीश कुमार ने महिलाओं को आर्थिक रूप से सक्षम बनाने के लिए चलाई जा रही योजनाओं का उल्लेख किया। उन्होंने कहा,

“महिलाओं को रोजगार के लिए 10,000 रुपये की सहायता दी जा रही है, जो वापस नहीं करनी है। जो महिला उद्योग लगाना चाहती हैं, उन्हें सरकार की ओर से दो-दो लाख रुपये की आर्थिक मदद दी जाएगी।”

उन्होंने कहा कि महिला सशक्तिकरण ही बिहार के सामाजिक परिवर्तन की नींव है। **शिक्षा और रोजगार में नई दिशा :** मुख्यमंत्री ने कहा कि अब बिहार पिछड़ा राज्य नहीं रहा, बल्कि शिक्षा और

**एनडीए प्रत्याशियों को समर्थन की अपील**  
मुख्यमंत्री ने जनता से अपील की कि वे एनडीए के प्रत्याशियों को भारी बहुमत से विजयी बनाएं, ताकि बिहार के विकास की गति और तेज हो सके। इस अवसर पर लोजपा (रामविलास) के रजौली प्रत्याशी विमल राजवंशी, राजद की विभा देवी, विधान पार्षद अशोक यादव सहित कई गणमान्य मंच पर उपस्थित थे। सभी ने मुख्यमंत्री का स्वागत करते हुए कहा कि नीतीश कुमार के नेतृत्व में बिहार ने प्रगति की नई इबारत लिखी है।

**जंगलराज से अमन और विकास की ओर :**  
मुख्यमंत्री ने कहा कि उनके शासन से पहले बिहार में शाम के बाद लोग अपने घरों से निकलने से डरते थे। लेकिन अब राज्य में शांति, कानून व्यवस्था और सुरक्षा की स्थिति में भारी सुधार हुआ है। “आज कोई भी व्यक्ति देर रात को भी बाहर निकल सकता है, यह ‘जंगलराज’ खत्म करने की दिशा में हमारी सबसे बड़ी उपलब्धि है,” उन्होंने कहा।

**महिलाओं को रोजगार के लिए 10,000 रुपये की सहायता और उद्योग लगाने पर दो लाख रुपये तक की मदद दी जा रही है।**  
-----  
**नवादा में इंजीनियरिंग कॉलेज चालू है, मेडिकल कॉलेज की स्वीकृति भी दी जा चुकी है।**  
-----  
**नीतीश कुमार ने कहा कि अब ‘बिहारी’ कहलाना गर्व की बात है, बिहार हर क्षेत्र में आगे बढ़ रहा है।**

सब जनता के समर्थन और सरकार की ईमानदार नीतियों का परिणाम है,” उन्होंने कहा।

## बिहार के विकास के लिए एनडीए को जिताएं : अमित शाह

**पश्चिम चम्पारण(बगहा),** (हि.स.)। बिहार में पश्चिम चंपारण जिले के रामनगर प्रखंड के खैरा टोला मैदान में गुरुवार को भाजपा के विशाल जनसभा को संबोधित करते हुए गृह मंत्री अमित शाह ने कहा है कि बिहार में एनडीए की सरकार बनेगी ,तो यहां रोजगार के अवसर बढ़ेंगे । बिहार के विकास के लिए एनडीए को जिताइए।



अलकतरा घोटाला, बाद राहत घोटाला, भर्ती घोटाला और एबी एक्सपोर्ट घोटाला किया है, यहां तक कि नरसंहार भी किए हैं। शाह ने कहा कि क्या घुसपैठियों को बिहार की मतदाता सूची से हटाया जाना चाहिए या नहीं? अभी हाल ही में, राहुल गांधी ने 'घुसपैठियों बचाओ' मार्च निकाला था। उनका कहना

है कि घुसपैठियों को मतदाता सूची में बने रहना चाहिए। ये घुसपैठिए हमारे युवाओं से नौकरियां छीनते हैं, गरीबों के राशन का हिस्सा हड़प लेते हैं और देश को असुरक्षित बनाते हैं। गृहमंत्री शाह ने कहा कि कट्टा बनाने वाली सरकार चाहिए या कट्टा लहराने वाली सरकार चाहिए। मोदी जी के द्वारा केन्द्र सरकार एवं नीतीश

जी बिहार को विकसित राज्य बना रहे हैं, अब आतंकवाद से डरने की जरूरत नहीं है। अयोध्या में राम मन्दिर बना है ,अब सीतामढ़ी में मां जान की मंदिर साढ़े आठ सौ करोड़ से बनने जा रहा है। गरीब के बच्चों को केजी से लेकर पीजी तक मुफ्त शिक्षा दिया जायेगा। बेतिया में इंजिनियरिंग कालेज की स्थापना की गई है,रामनगर में मेडिकल कॉलेज खोलने की तैयारी कर ली गई है। किसानों के खाते में अब किसान सम्मान निधी के रुप में नौ हजार रुपये दिया जायेगा। बन्द पड़ी सभी चीनी मिलों को सरकार बनने के बाद चालू किया जायेगा।

मौके पर यूपी के मंत्री अनिल राजभर ने कहा कि आपके बिहार में भारी बहुमत से सरकार बनने जा रहा है। सभा को नैनीताल के सांसद अजय भट्ट व निरंजन पंजी यार , वाल्मीकि नगर के सांसद सुनील कुमार, केन्द्रीय राज्यमंत्री सतीश चन्द्र दुबे ने कहा कि बिहार में एनडीए की सरकार बनेगी तो आप लोग अमन चैन से रहेगें। भाजपा जिला अध्यक्ष अचिन्य कुमार लल्ला , सभा की अध्यक्षता करते हुए पूर्व विधायिका भागीरथी देवी ने लोगों से भाजपा के पक्ष में मतदान करने की अपील की।

**नालंदा, (हि.स.)।** भारत निर्वाचन आयोग द्वारा प्रतिनियुक्त कोलंबिया से आए विदेशी नागरिकों का जिला निर्वाचन पदाधिकारी-सह-जिलाधिकारी कुंदन कुमार ने भव्य स्वागत किया। गुरुवार को नालंदा जिले के विभिन्न मतदान केंद्रों का भ्रमण कर उन्होंने विदेशी नागरिकों को जिले में चल रहे मतदान प्रक्रिया से अवगत कराया। जिलाधिकारी ने बताया कि नालंदा जिले में मतदान पूरी तरह स्वच्छ, निष्पक्ष, पारदर्शी एवं भयमुक्त वातावरण में संपन्न हो रहा है। उन्होंने

ने उन्हें जिला समाहरणालय स्थित नियंत्रण कक्ष का भी अवलोकन कराया, जहां से मतदान की सतत मॉनिटरिंग की जा रही है। स्मार्ट सिटी भवन में बने नियंत्रण कक्ष में लाइव वेबकास्टिंग, निगरानी कैमरे एवं डिजिटल ट्रैकिंग सिस्टम की विस्तृत जानकारी भी दी गई। जिलाधिकारी ने बताया कि पूरे जिले में मतदान शांतिपूर्ण ढंग से चल रहा है और प्रशासन पूरी तरह सतर्क है। विदेशी प्रतिनिधियों ने नालंदा में निर्वाचन प्रक्रिया की पारदर्शिता और तकनीकी नवाचारों की प्रशंसा की।



## सारण जिले सोनपुर विधानसभा में दक्षिण अफ्रीकी प्रतिनिधि ने परखी चुनावी प्रक्रिया

**सारण,** (हि.स.)। बिहार विधानसभा चुनाव 2025 की निष्पक्ष और सुचारु प्रक्रिया का अवलोकन करने के लिए विभिन्न देशों के प्रतिनिधिमंडल बिहार के अलग-अलग जिलों का दौरा कर रहे हैं। इसी कड़ी में आज सारण जिले के सोनपुर विधानसभा क्षेत्र अंतर्गत कई मतदान केंद्रों पर दक्षिण अफ्रीका के नई दिल्ली स्थित हार्ड कमीशन के प्रतिनिधि मासुदबेले शेडुला मामाबोलो ने गहन दौरा किया। सुचारु व्यवस्था से हुए प्रभावित मामाबोलो ने सोनपुर के विभिन्न बूथों पर पहुंचकर मतदान प्रक्रिया को नजदीक



से देखा। उन्होंने मतदानकर्मियों सुरक्षा बलों और मतदाताओं से भी संक्षिप्त बातचीत की। प्रतिनिधि ने शांतिपूर्ण और व्यवस्थित मतदान प्रक्रिया की सराहना की। उन्होंने कहा कि भारत, और विशेष रूप से बिहार, जिस बड़े पैमाने

पर चुनाव करा रहा है, वह सराहनीय है। मामाबोलो ने मतदान केंद्रों पर की गई आदर्श मतदान केंद्र, पिंक बूथ महिला मतदानकर्मों और दिव्यांगजनों के लिए विशेष सुविधाओं का अवलोकन किया। उन्होंने मतदाताओं की लंबी कतारों में भी अनुशासन और उत्साह

देखा। उन्होंने EVM और VVPAT की कार्यप्रणाली के साथ-साथ पहचान पत्रों के सत्यापन की प्रक्रिया की पारदर्शिता पर भी संतोष व्यक्त किया। इस दौरान का उद्देश्य भारत की चुनावी प्रणाली की सर्वोत्तम प्रथाओं को समझना और उन्हें अंतरराष्ट्रीय संदर्भ में साझा करना है। यह यात्रा न केवल भारत और दक्षिण अफ्रीका के बीच संबंधों को मजबूत करती है, बल्कि दुनिया के सबसे बड़े लोकतंत्र की चुनावी तैयारियों पर मुहर भी लगाती है। इस बात की जानकारी जिला जनसंपर्क पदाधिकारी रविंद्र कुमार ने दी है।

## समृद्ध बिहार को ले एनडीए के पक्ष में करें मतदान : रेखा गुप्ता

**नवादा,** (हि.स.)। दिल्ली की मुख्यमंत्री रेखा गुप्ता ने वारिसलीगंज के माफीगढ़ मैदान में आयोजित सभा में लालू परिवार पर सीधा हमला बोला। उन्होंने कहा कि बिहार को एक बार फिर भय, भ्रष्टाचार और अराजकता के दौर में लौटने से बचना होगा। पूर्ववर्ती सरकार के कार्यकाल को याद करते हुए उन्होंने कहा कि उस समय बहु-बेटियां असुरक्षित थीं, अपराधी बेलगाम थे और विकास केवल नारों तक सीमित था।



**एनडीए सरकार के कामकाज की प्रशंसा**  
मुख्यमंत्री ने कहा कि प्रधानमंत्री नरेंद्र मोदी और

**भारी जनसमूह की उपस्थिति में हुआ शक्ति प्रदर्शन**  
कार्यक्रम में प्रत्याशी अरुणा देवी के साथ भाजपा नेता अखिलेश सिंह, जदयू नेता अजय कुमार रविकांत, जिला पार्षद अंजनी सिंह, मुखिया संघ अध्यक्ष गौतम सिंह, अशोक पासवान, दिलीप राउत, रणविजय कुमार सहित हजारों की संख्या में लोग मौजूद थे। सभा में जोश और उत्साह का माहौल देखने को मिला।

और वह धन ‘कमल’ से आता है, ‘लालटेन’ से नहीं। उन्होंने कहा कि एनडीए ही बिहार को बेहतरी की दिशा में आगे ले जा सकता है।

## बिहार विधानसभा चुनाव : मैथिली और खेसारी के ज़रिए बदलाव बनाम परंपरा की परीक्षा

- लोकगायिका मैथिली ठाकुर और भोजपुरी स्टार खेसारी लाल यादव की चुनौती

**अलीनगर/छपरा,** (हि.स.)। **मतदाता अब जातीय समीकरण से आगे बढ़कर विकास और नीति आधारित राजनीति की ओर झुक रहे हैं।**

**यह चुनाव बिहार में पुरानी राजनीति बनाम नए दृष्टिकोण की अहम परीक्षा साबित हो सकता है।**



संगीत की दुनिया से राजनीति में कदम रखने वाली मैथिली ठाकुर पहली बार चुनाव लड़ रही हैं। भाजपा का यह प्रयोग युवाओं और महिलाओं को आकर्षित करने की रणनीति के तहत किया गया है। उनका प्रचार अभियान महिला सशक्तिकरण, सांस्कृतिक जुड़ाव और युवा ऊर्जा पर केंद्रित है।

**जातीय समीकरण और पुरानी जड़ें :** अलीनगर में अभी भी जातीय और धार्मिक समीकरण निर्णायक भूमिका में हैं। राजनीतिक विशेषज्ञों का मानना है कि मैथिली ठाकुर का चेहरा बदलाव की उम्मीद जगा रहा है, लेकिन पुराने वोट बैंक और स्थानीय दबदबा को तोड़ना आसान नहीं होगा। वहीं निर्दलीय उम्मीदवार राखी

**संस्कृति से राजनीति तक : नई दिशा या पुरानी राह**  
मैथिली ठाकुर और खेसारी लाल यादव जैसे कलाकार यह दिखा रहे हैं कि लोकप्रियता और संस्कृति को राजनीति में प्रभावी रूप से इस्तेमाल किया जा सकता है। लेकिन असली सवाल यह है कि क्या लोकप्रिय चेहरे जनता की असली समस्याओं को समझकर समाधान दे पाएंगे? राजनीतिक विश्लेषक लव कुमार मिश्र का कहना है कि अलीनगर और छपरा के नतीजे बिहार की राजनीतिक दिशा तय करेंगे। यह केवल उम्मीदवारों की लड़ाई नहीं, बल्कि पुरानी राजनीति बनाम नए दृष्टिकोण की परीक्षा है — जहां जनता तय करेगी कि वह परंपरा को चुनेगी या बदलाव को अपनाएगी।

गुप्ता भी मैदान में हैं, जिन्होंने त्रिकोणीय मुकाबले की स्थिति बना दी है। इससे भाजपा और राजद दोनों के लिए चुनावी समीकरण जटिल हो गए हैं। **छपरा में खेसारी लाल यादव की एंट्री :** छपरा विधानसभा सीट पर भी मुकाबला बेहद रोचक है। भोजपुरी फिल्म जगत के सुपरस्टार खेसारी लाल यादव

इस बार राजद उम्मीदवार के रूप में चुनाव मैदान में हैं। उनका सामना भाजपा की छोटी कुमारी से है। खेसारी की लोकप्रियता ने युवाओं और ग्रामीण मतदाताओं के बीच उत्साह पैदा किया है। हालांकि, छपरा में भी जातीय संतुलन और स्थानीय नेतृत्व का प्रभाव कम नहीं हुआ है। राजनीतिक

**मतदाता का मूड : बदलाव की चाह**  
: अलीनगर और छपरा दोनों क्षेत्रों के मतदान केंद्रों पर लंबी कतारें यह संकेत दे रही हैं कि युवाओं और महिलाओं में राजनीतिक जागरूकता बढ़ी है। मतदाताओं का रुझान अब केवल जातीय या धार्मिक पहचान तक सीमित नहीं रहा वे ऐसे उम्मीदवार को चुनना चाहते हैं जो विकास, सुरक्षा और सांस्कृतिक मूल्यों को संतुलित रूप में आगे बढ़ा सके। यह बदलाव बिहार की राजनीति में नई सोच का संकेत माना जा रहा है।

पर्यवेक्षकों का कहना है कि खेसारी का करिश्मा तभी असरदार होगा, जब वे अपनी लोकप्रियता को वोट में तब्दील करने में सफल हों।

## नालंदा में शांतिपूर्ण माहौल में जारी मतदान, सुरक्षा व्यवस्था चाक-चौबंद



**नालंदा,** (हि.स.)। बिहार विधानसभा चुनाव 2025 के प्रथम चरण में नालंदा जिले के विभिन्न बूथों पर मतदान शांतिपूर्ण और चुस्त-दुरुस्त व्यवस्था के बीच जारी है। सुबह से ही मतदाता उत्साहपूर्वक मतदान केंद्रों पर पहुंच रहे हैं। सभी बूथों पर सुरक्षा के पुख्ता इंतजाम किए गए हैं। केंद्रीय अर्धसैनिक बलों के साथ-साथ स्थानीय पुलिस बल तैनात हैं। मतदान केंद्रों पर सीसीटीवी निगरानी और माइक्रो ऑब्जर्वर की

मौजूदगी से प्रक्रिया पारदर्शी बनायी गई है। दिव्यांगों और वृद्ध मतदाताओं के लिए विशेष सुविधा की व्यवस्था की गई है। महिलाओं में भी मतदान को लेकर खासा उत्साह देखा जा रहा है। जिला निर्वाचन अधिकारी ने बताया कि अब तक कहीं से भी किसी अप्रिय घटना की सूचना नहीं है। मतदाता शांतिपूर्वक अपने मताधिकार का प्रयोग कर रहे हैं, जिससे जिलेभर में लोकतंत्र के महापर्व का उत्सवपूर्ण माहौल बना हुआ है।



# हिमाचल में सीजन की सबसे सर्द रात, लाहौल-स्पीति में पारा माइनस 5.5 डिग्री

**शिमला, (हि.स.)।** हिमाचल प्रदेश में बर्फबारी के बाद कड़ाके की ठंड पड़ रही है। बुधवार की रात इस सीजन की अब तक की सबसे सर्द रात रही। राज्य के ऊंचाई वाले इलाकों में पारा शून्य से कई डिग्री नीचे पहुंच गया है, जबकि मैदानी क्षेत्रों में आज सुबह घना कोहरा छाया रहा। लाहौल-स्पीति जिला का ताबो प्रदेश का सबसे ठंडा स्थान दर्ज किया गया, जहां न्यूनतम तापमान माइनस 5.5 डिग्री सेल्सियस रिकार्ड हुआ, जो पिछले दिन से 3.3 डिग्री कम रहा। मौसम विभाग के अनुसार लाहौल-स्पीति के मुख्यालय केलंग में न्यूनतम तापमान माइनस 3.2 डिग्री और कुकुमसेरी में माइनस 2.1 डिग्री सेल्सियस दर्ज किया गया। किन्नौर जिला के कल्पा में न्यूनतम तापमान 0.2 डिग्री, रिकांगपिओ में 4.1 डिग्री और शिमला के नारकंडा में 4.9 डिग्री सेल्सियस रहा। राज्य का औसतन न्यूनतम तापमान सामान्य से 0.7 डिग्री सेल्सियस कम दर्ज किया गया, जिससे पहाड़ी क्षेत्रों में कड़ाके की ठंड बढ़ गई है। राज्य के अन्य प्रमुख स्थानों में भी ठंड का असर देखा गया। मनाली में न्यूनतम तापमान 5.9 डिग्री, शिमला में 8.4 डिग्री, सुंदरनगर में 9.6 डिग्री, भुंतर में 7.1 डिग्री, धर्मशाला में 10.4 डिग्री, ऊना में 11.7 डिग्री, नाहन में 12.6 डिग्री, सोलन में 7.6 डिग्री, कुफ़री में 6.7 डिग्री, भरमौर में 6.1 डिग्री, सियोबाग में 6.5 डिग्री और हमीरपुर में 9.9 डिग्री सेल्सियस दर्ज किया गया। मौसम विभाग के अनुसार बीती रात लाहौल-स्पीति, किन्नौर और अन्य ऊंचाई वाले इलाकों में हल्का हिमपात हुआ है। वहीं, मैदानी क्षेत्रों बिलासपुर और सुंदरनगर में गुरुवार सुबह घना कोहरा छाया रहा, जिससे दृश्यता घटकर 100 मीटर तक रह गई और वाहन चालकों को दिक्कतों का सामना करना पड़ा। विभाग के मुताबिक आगामी 12 नवम्बर तक हिमाचल में मौसम शुष्क और साफ बना रहेगा। हालांकि, सुबह और शाम के समय ठंड में और इजाफा होने की संभावना जताई गई है।

## केंद्र सरकार जल्द ही टिकाऊ विमानन ईंधन नीति लाएगी : राममोहन नायडू

**नई दिल्ली, (हि.स.)।** भारत बहुत जल्द अपनी पहली सतत विमानन नीति (Sustainable Aviation Fuel Policy - SAF Policy) लेकर आने जा रहा है। केंद्रीय नागर विमानन मंत्री के. राममोहन नायडू ने गुरुवार को यह घोषणा करते हुए कहा कि यह नीति न केवल कच्चे तेल के आयात पर निर्भरता घटाएगी, बल्कि किसानों की आय बढ़ाने, हरित ऊर्जा उत्पादन



को प्रोत्साहन देने और लाखों नए रोजगार अवसर पैदा करने में भी अहम भूमिका निभाएगी। राष्ट्रीय राजधानी में आयोजित “भारत सतत विमानन ईंधन शिखर सम्मेलन 2025” (India Sustainable Aviation Fuel Summit

## सर्राफा बाजार में घटी चांदी की चमक, चेन्नई में 2 हजार रुपये तक घटी कीमत

**नई दिल्ली, (हि.स.)।** घरेलू सर्राफा बाजार में चांदी के दामों में लगातार गिरावट का रुख जारी है। आज देशभर के बाजारों में चांदी की कीमत 400 रुपये से लेकर 2,000 रुपये प्रति किलोग्राम तक नीचे आ गई। सबसे अधिक गिरावट चेन्नई और हैदराबाद में दर्ज की गई, जहां चांदी 2,000 रुपये टूटकर 1,62,900 रुपये



प्रति किलोग्राम पर पहुंच गई। दिल्ली, मुंबई, अहमदाबाद और कोलकाता में चांदी का भाव 1,50,400 रुपये प्रति किलोग्राम रहा, जबकि जयपुर, सूरत और पुणे में यह

1,49,700 रुपये के स्तर पर कारोबार कर रही है। पटना और भुवनेश्वर में चांदी की कीमत 1,49,900 रुपये प्रति किलोग्राम दर्ज की गई। पिछले तीन सप्ताह में चेन्नई और हैदराबाद में चांदी के दामों में 44,800 रुपये प्रति किलोग्राम की भारी गिरावट आई है। 15 अक्टूबर को यहां यह 2,07,700 रुपये प्रति किलोग्राम के भाव पर थी। बुलियन मार्केट एक्सपर्ट मयंक मोहन ने बताया कि अंतरराष्ट्रीय बाजार में औद्योगिक मांग घटने से चांदी के दाम गिरे हैं। त्योहारी सीजन समाप्त होने के बाद भी घरेलू मांग में कमी बनी हुई है। हालांकि, उन्होंने उम्मीद जताई कि यह गिरावट अस्थायी है और लंबे समय में चांदी के भाव में फिर से तेजी देखने को मिल सकती है।

## रात को भुना लहसुन खाने के चमत्कारी फायदे : नींद बेहतर, पाचन दुरुस्त और शरीर डिटॉक्स

रात को सोने से पहले भुना हुआ लहसुन खाना शरीर के लिए अत्यंत फायदेमंद माना जाता है। भुना लहसुन पचाने में आसान होता है और यह पाचन एंजाइमों को सक्रिय कर पाचन तंत्र को बेहतर बनाता है। इसमें मौजूद ट्रिप्टोफैन सेरोटोनिन और मेलाटोनिन के उत्पादन को बढ़ाता है, जिससे नींद गहरी और सुकूनभरी होती है। एलिसिन नामक यौगिक रक्त वाहिकाओं



को आराम देकर कोलेस्ट्रॉल और ब्लड प्रेशर को नियंत्रित करता है, जिससे हृदय स्वस्थ रहता है। भुने लहसुन में पाए जाने वाले एंटीऑक्सीडेंट, एंटीबैक्टीरियल

और एंटीवायरल तत्व इम्यून सिस्टम को मजबूत बनाते हैं। यह लिवर को डिटॉक्स कर शरीर से हानिकारक तत्वों को बाहर निकालने में मदद करता है। साथ ही इसके एंटी-एजिंग गुण त्वचा को फ्री रेडिकल्स से बचाकर झुर्रियों और दाग-धब्बों को कम करते हैं। नियमित रूप से एक भुना लहसुन रात में खाने से शरीर स्वस्थ, ऊर्जावान और रोगों से सुरक्षित रहता है।

## सर्दियों में 1 महीने तक रोज पीएं मेथी का पानी, घटेगा वजन और मिलेगा जोड़ों के दर्द से आराम

सर्दियों में रोजाना 1 महीने तक मेथी का पानी पीना सेहत के लिए बेहद फायदेमंद माना जाता है। मेथी में जिंक, आयरन, कैल्शियम, फॉस्फोरस, फॉलिक एसिड और विटामिन ए, बी, सी जैसे पोषक तत्व भरपूर मात्रा में होते हैं। सुबह खाली पेट मेथी पानी पीने से ब्लड शुगर लेवल कंट्रोल रहता है और डायबिटीज के मरीजों को राहत मिलती है। यह शरीर के बैड



कोलेस्ट्रॉल को घटाकर गुड कोलेस्ट्रॉल बढ़ाने में मदद करता है, जिससे हृदय स्वास्थ्य बेहतर होता है। इसके नियमित सेवन से जोड़ों के दर्द में भी राहत मिलती

है और ब्लड सर्कुलेशन सुधरता है। मेथी पानी वजन घटाने में भी असरदार है — लगातार एक महीने तक सेवन करने से 1-2 किलो तक वजन कम हो सकता है। बेहतर परिणाम के लिए संतुलित आहार और हल्का व्यायाम जरूरी है। हालांकि लंबे समय तक लगातार सेवन से बचना चाहिए और जरूरत पड़ने पर विशेषज्ञ की सलाह लेनी चाहिए।

## राशिफल : 07 नवंबर, 2025

 <b>मेघ- खान-पान में सावधानी रखें। कामकाज में आ रहा अवरोध दूर होकर प्रगति का रास्ता मिल जाएगा। मान-सम्मान में वृद्धि होगी। अच्छे कार्य के लिए रास्ते बना लेंगे। अपने हित के काम सुबह-सवेरे ही निपटा लें। आगे से रुपये पैसों की सुविधा नहीं मिल पाएगी। कामकाज सीमित तौर पर ही बनें। शुभांक-3-6-9</b>	 <b>मिथुन- कुछ कार्य भी सिद्ध होंगे। व्यर्थ की भाग-दौड़ से यदि बचे तो अच्छा है। प्रियजनों से समागम का अवसर मिलेगा। अवरुद्ध कार्य संपन्न हो जाएंगे। दिमाग में निर्मूल तर्क-कुतर्क पैदा होंगे। महत्वपूर्ण कार्य को समय पर बना लें तो अच्छा ही होगा। संतान की उन्नति के योग हैं। शुभांक-4-6-7</b>	 <b>सिंह- शिक्षा में आशानुकूल कार्य होने में संदेह है। व्यापार व व्यवसाय में स्थिति उत्तम रहेगी। नौकरी में पदोन्नति की संभावना है। मित्रों से सावधानी रखें तो ज्यादा उत्तम है। शारीरिक सुख के लिए व्यसनों का त्याग करें। पठन-पाठन में स्थिति कमजोर रहेगी। दैनिक सुख-सुविधा में वृद्धि होगी। शुभांक-2-5-7</b>	 <b>तुला- शुभ कार्यों का लाभदायक परिणाम होगा। कामकाज की अधिकता रहेगी। लाभ भी होगा और पुराने मित्रों से समागम होगा। व्यवसायिक अभ्युदय भी होगा और प्रसन्नताएं भी बढ़ेंगी। कामकाज की व्यस्तता से सुख-आराम प्रभावित होगा। धर्म-कर्म के प्रति रुचि जागृत होगी। शुभांक-5-7-9</b>	 <b>धनु- नवीन जिम्मेदारी बढ़ने के आसार रहेंगे। सुविधाओं में शनैः-शनैः बाधा आएगी। अपने काम को प्राथमिकता से करें। कारोबारी काम में बाधा उभरने से मानसिक अशांति बनी रहेगी। समाज में मान-सम्मान बढ़ेगा। यात्रा का दूरगामी परिणाम मिल जाएगा। कामकाज में आ रही बाधा को दूर कर लेंगे। शुभांक-3-5-6</b>	 <b>कुंभ- समय पक्ष का बना रहेगा। कारोबारी काम में प्रगति बनती रहेगी। लेन-देन में आ रही बाधा दूर करने के प्रयास सफल होंगे। परिश्रम प्रयास से काम बनाने की कोशिश लाभ देगी। पर प्रपंच में ना पड़कर अपने काम पर ध्यान दीजिए। कारोबारी काम में नवीन तालमेल और समन्वय बन जाएगा। शुभांक-2-5-7</b>
 <b>वृष- प्रतिष्ठा बढ़ाने वाले कुछ सामाजिक कार्य संपन्न होंगे। कई प्रकार के हर्ष उल्लास के बीच मांगलिक कार्य सम्पन्न होंगे। आमोद-प्रमोद का दिन होगा और व्यावसायिक प्रगति भी होगी। स्वास्थ्य और जीवन स्तर में सुधार की अपेक्षा रहेगी। ज्ञान-विज्ञान की वृद्धि होगी और सज्जनों का साथ रहेगा। शुभांक-3-5-7</b>	 <b>कर्क- आशा और उत्साह के कारण सक्रियता बढ़ेगी। आगे बढ़ने के अवसर लाभकारी सिद्ध हो रहे हैं। कोई प्रिय वस्तु अथवा नवीन वस्त्राभूषण प्राप्त होंगे। सभा-गोष्ठियों में मान-सम्मान बढ़ेगा। धार्मिक आस्थाएं फलीभूत होंगी। कामकाज में आ रहा अवरोध दूर होकर प्रगति का रास्ता मिल जाएगा। शुभांक-2-5-6</b>	 <b>कन्या- सुख-आनंद कारक समय है। लाभदायक कार्यों की चेष्टाएं प्रबल होंगी। सक्रियता से अल्प लाभ का हर्ष होगा। कुछ महत्वपूर्ण कार्य के लिए भाग-दौड़ रहेगी। सुखद समय की अनुभूतियां प्रबल होंगी। व्यायाधिक्य का अवसर आ सकता है। आपसी प्रेम-भाव में बढ़ोतरी होगी। शुभांक-3-6-7</b>	 <b>वृश्चिक- समाज में मान-सम्मान बढ़ेगा। आय-व्यय की स्थिति समान रहेगी। व्यापार व व्यवसाय में ध्यान देने से सफलता मिलेगी। मेल-मिलाप से काम बनाने की कोशिश सफल होगी। कामकाज में आ रहा अवरोध दूर होकर प्रगति का रास्ता मिल जाएगा। अपने काम में सुविधा मिल जाने से प्रगति होगी। शुभांक-3-6-7</b>	 <b>मकर- सुविधा और समन्वय बना रहने से कामकाज में प्रगति बन जाएगी। आर्थिक हित के काम को साधने में मदद मिल जाएगी। यात्रा शुभ रहेगी। अपने काम पर पैनी नजर रखिए। विरोधी नुकसान पहुंचाने की कोशिश करेगा। स्वास्थ्य लाभ में समय और धन व्यय होगा। परिवार में अशांति रहेगी। शुभांक-1-4-5</b>	 <b>मीन- यार-दोस्तों के साथ साझे में किए जा रहे काम में लाभ मिल जाएगा। पूर्व नियोजित कार्यक्रम सरलता से संपन्न हो जाएंगे। जोखिम से दूर रहना ही बुद्धिमानी होगी। यश-प्रतिष्ठा में वृद्धि व शिक्षा में परेशानी आ सकती है। स्वास्थ्य का विशेष ध्यान रखें। व्यापार में वृद्धि होगी। शुभांक-2-4-6</b>
<b>विक्रम संवत् 2082 शक संवत् 1947</b> <b>मास मृगशीर्ष (दक्षिण भारत में कर्तिक) पक्ष कृष्ण तिथि द्वितीया 11.06 बजे को समाप्त।</b> <b>नक्षत्र रोहिणी 00.34 बजे रात्र को समाप्त। योग परिघ 22.28 बजे को समाप्त। करण गर 11.06 बजे तदनन्तर वणिज 21.17 बजे को समाप्त। चन्द्रायु 16.5 घण्टे</b> <b>रवि क्रान्ति दक्षिण 160 17 सूर्य दक्षिणायन कलि अहरण 1872521</b> <b>जुलियन दिन 2460986.5</b> <b>कलियुग संवत् 5126</b> <b>कल्परंभ संवत् 1972949123</b> <b>सृष्टि ग्रहारंभ संवत् 1955885123</b> <b>वीरनिर्वाण संवत् 2552</b>  <b>हिजरी सन् 1447</b> <b>महीना जमादि उल्लावल तारीख 15</b> <b>विशेष रोहिणी व्रत।</b>					



## प्रधानमंत्री मोदी से मिली महिला विश्व कप विजेता टीम

**नई दिल्ली,** (हि.स.)। प्रधानमंत्री नरेन्द्र मोदी ने बुधवार को लोक कल्याण मार्ग स्थित अपने आवास पर महिला क्रिकेट विश्व कप

विजेता टीम से मुलाकात की। प्रधानमंत्री मोदी की मुलाकात से जुड़ी तस्वीरें सोशल मीडिया पर वायरल हो रही है।

जानकारी के अनुसार उन्होंने खिलाड़ियों को शानदार जीत पर बधाई दी और टूर्नामेंट में कठिन परिस्थितियों से उभरकर की वापसी के लिए

उनकी प्रशंसा की। प्रधानमंत्री ने खिलाड़ियों से देशभर में फिट इंडिया अभियान को आगे बढ़ाने का आग्रह किया। प्रधानमंत्री मोदी ने महिला

खिलाड़ियों से संवाद के दौरान कहा कि उन्होंने पूरे देश का गौरव बढ़ाया है। बैठक के दौरान कप्तान हरमनप्रीत कौर ने 2017

की उस मुलाकात को याद किया जब टीम बिना ट्रांफी के प्रधानमंत्री से मिली थी। उन्होंने कहा कि इस बार ट्रांफी के साथ मिलना विशेष

अनुभव है और वे चाहती हैं कि ऐसी मुलाकातें बार-बार हों। उल्लेखनीय है कि भारतीय महिला क्रिकेट टीम ने 2025 महिला विश्व कप

फाइनल में दक्षिण अफ्रीका को हराकर इतिहास रचा था और पहली बार विश्व चैम्पियन बनने का गौरव प्राप्त किया था।

## पश्चिम बंगाल में एसआईआर अभियान की रफ्तार तेज, दो दिन में 1.10 करोड़ फॉर्म वितरित

**कोलकाता,** (हि.स.)। पश्चिम बंगाल में निर्वाचन आयोग द्वारा संचालित विशेष गहन पुनरीक्षण (एसआईआर) अभियान ने पहले दो दिनों में ही जोर पकड़ लिया। बुधवार रात 10 बजे तक कुल 1.10 करोड़ से अधिक एन्युमरेशन फॉर्म मतदाताओं तक पहुंचाए जा चुके हैं। आधिकारिक आंकड़ों के अनुसार, पहले दिन चार नवंबर को करीब 18 लाख फॉर्म वितरित हुए थे, जबकि दूसरे दिन 05 नवंबर की शाम चार बजे तक यह संख्या बढ़कर 66 लाख हो



गई थी। देर रात तक जारी वितरण अभियान ने दोनों दिनों का संयुक्त आंकड़ा 1.10 करोड़ पार गया। मुख्य निर्वाचन अधिकारी कार्यालय ने बताया कि हाउस-टू-हाउस विजिट के दौरान बूथ लेवल अधिकारी और बूथ लेवल एजेंट निर्धारित कार्यक्रम के अनुरूप सक्रिय हैं और अभियान सुचारु रूप से आगे बढ़ रहा है। रात 8:00 तक यह संख्या एक करोड़ 10 लाख पर पहुंची है। आयोग ने मतदान योग्य व्यक्तियों तक फॉर्म पहुंचाने तथा समयबद्ध सत्यापन सुनिश्चित करने के निर्देश दिए हैं।

राज्य में कुल 80 हजार 681 बूथ लेवल अधिकारी तैनात हैं, जबकि राष्ट्रीय और राज्यस्तरीय राजनीतिक दलों के बूथ लेवल एजेंटों की संख्या 70 हजार से अधिक बताई गई है। जिला निर्वाचन अधिकारियों ने सभी दलों से प्रति बूथ अधिकतम एक एजेंट नियुक्त करने का आह्वान दोहराया है, ताकि सत्यापन कार्य में व्यवधान न हो। वर्तमान में राज्य में कुल सात करोड़ 66 लाख 37 हजार 529 पंजीकृत मतदाता हैं और यह अभियान सभी

294 विधानसभा क्षेत्रों में जारी है। वर्ष 2002 के अंतिम व्यापक पुनरीक्षण में शामिल मतदाताओं से केवल आवश्यक विवरण भरकर फॉर्म जमा करने का अनुरोध किया गया है। इसी सिलसिले में चुनाव आयोग की तीन सदस्यीय केंद्रीय टीम आठ नवम्बर तक कूचबिहार, जलपाईगुड़ी और अलीपुरद्वार जिलों का दौरा कर अभियान की प्रगति की समीक्षा करेगी। टीम के साथ राज्य के मुख्य निर्वाचन अधिकारी मनोज कुमार अग्रवाल भी मौजूद हैं।

## महिला क्रिकेट विश्व कप स्टार स्नेहा राणा को 50 लाख रुपये देगी धामी सरकार

**देहरादून,** (हि.स.)। उत्तराखंड के मुख्यमंत्री पुष्कर सिंह धामी ने महिला क्रिकेट वर्ल्ड कप में भारत का प्रतिनिधित्व करने वाली उत्तराखंड की बेटी स्नेहा राणा से दूरभाष पर वार्ता कर टूर्नामेंट में उत्कृष्ट प्रदर्शन और भारत को विजय दिलाने के लिए शुभकामनाएं दीं। मुख्यमंत्री ने स्नेहा राणा की उपलब्धियों और देश-प्रदेश का गौरव बढ़ाने पर उन्हें 50 लाख की प्रोत्साहन राशि देने की घोषणा की। मुख्यमंत्री ने स्नेहा राणा को भारतीय क्रिकेट टीम में चयन होने पर बधाई देते हुए कहा कि उत्तराखंड की बेटियां



देश को गौरवान्वित कर रही हैं और स्नेहा राणा का प्रदर्शन इसी का उज्ज्वल उदाहरण है। मुख्यमंत्री ने कहा, “स्नेहा राणा ने मेहनत, संकल्प और प्रतिभा से उत्तराखंड का नाम विश्व पटल पर रोशन किया है। उनकी सफलता हमारे युवाओं, विशेषकर बेटियों के लिए प्रेरणा है। राज्य सरकार

खिलाड़ियों को सर्वोत्तम सुविधाएं और प्रोत्साहन देने के लिए प्रतिबद्ध है।” मुख्यमंत्री के सम्मान और प्रोत्साहन राशि की घोषणा पर स्नेहा राणा ने आभार व्यक्त करते हुए कहा कि वह देश व उत्तराखंड का नाम रोशन करने के लिए निरंतर प्रयास करती रहेंगी।

## भारत का लैटिन अमेरिका के साथ व्यापार बढ़ाने पर जोर, पेरू और चिली से समझौते पर बैठकें हुईं

**नई दिल्ली,** (हि.स.)। भारत और लैटिन अमेरिका के देश पेरू और चिली के बीच व्यापार समझौते को लेकर बैठकें हुईं। इन समझौतों से आने वाले समय में भारत के लिए खनिज, दवा, ऑटोमोबाइल, वस्त्र और खाद्य प्रसंस्करण जैसे क्षेत्रों में नए अवसर बनने की उम्मीद है। वाणिज्य और उद्योग मंत्रालय के अनुसार, पेरू की राजधानी



लीमा में 3 से 5 नवंबर तक भारत-पेरू व्यापार समझौते की नौवीं बैठक हुई। इसमें दोनों देशों ने वस्तु और सेवाओं के व्यापार, नियमों की उत्पत्ति, तकनीकी अवरोध,

सीमा शुल्क प्रक्रिया, विवाद समाधान और महत्वपूर्ण खनिजों पर प्रगति हुई। बैठक में पेरू की विदेश व्यापार और पर्यटन मंत्री टेरेसा स्टेला मेरा गोमेज, उप

मंत्री सीजर ऑगस्तो ल्योना सिल्वा, भारत के राजदूत विश्वस विदु सापकल और भारतीय प्रतिनिधिमंडल के प्रमुख संयुक्त सचिव विमल आनंद शामिल रहे। मंत्री गोमेज ने कहा कि दोनों देशों की अर्थव्यवस्थाएं एक-दूसरे की पूरक हैं और समझौते को जल्द पूरा करने की दिशा में काम जारी रहेगा। भारतीय राजदूत सापकल ने कहा कि

यह समझौता व्यापार और निवेश को नई दिशा देगा और दोनों देशों के लिए लाभकारी साबित होगा। दोनों पक्षों ने तय किया कि जनवरी 2026 में नई दिल्ली में अगला दौर आयोजित किया जाएगा। वाणिज्य मंत्रालय के अनुसार, इससे पहले 27 से 30 अक्टूबर तक चिली की राजधानी सैंटियागो में भारत-चिली व्यापक आर्थिक

भागीदारी समझौते की तीसरी बैठक हुई थी। इसमें वस्तु और सेवाओं के व्यापार, निवेश, बौद्धिक संपदा अधिकार, तकनीकी मानक, आर्थिक सहयोग और महत्वपूर्ण खनिजों पर चर्चा हुई थी। दोनों देशों ने इस समझौते को जल्द पूरा करने का भरपूर जतना ताकि बाजार तक पहुंच और आपूर्ति शृंखला को मजबूत किया जा सके।

## हरियाणा के यमुनानगर में 6 स्कूली छात्राएं बस की चपेट में आकर घायल

**बस चालक की भारी लापरवाही, स्थिति तनावपूर्ण**

**चंडीगढ़** (हि.स.)। यमुनानगर में गुरुवार सुबह बस की चपेट में आने से छह छात्राएं घायल हो गईं। हादसा बस में चढ़ते समय हुआ, जब छात्राएं स्कूल जाने के लिए सड़क किनारे खड़ी थी। एक छात्रा के पेट पर पहिया चढ़ गया, जिससे उसे गहरी चोट आई है। जबकि अन्य छात्राओं के भी हाथ-पैर में चोटें आई हैं। जीएमआईटी कॉलेज की बीटेक थर्ड सेमेस्टर की छात्रा अर्चिता ने बताया कि प्रतापनगर बस अड्डे पर सुबह करीब साढ़े 7 बजे बस के इंतजार में खड़ी थीं। रोडवेज की बस आई, जिसमें आगे के दरवाजे से सभी चढ़ने लगे। इसी दौरान ड्राइवर ने अचानक से बस चला दी, जिसमें 8 से 10 छात्राएं नीचे गिर गईं और बस का पिछला टायर ऊपर चढ़ गया। यमुनानगर के प्रतापनगर बस स्टैंड पर काफी छात्र सामान्य की भांति स्कूल-कॉलेज जाने के लिए बस का इंतजार कर रहे थे। इसी बीच पांचटा साहिब से दिल्ली जाने वाली बस पहुंची। बस अभी पूरी तरह रुकी नहीं थी कि छात्र बस में चढ़ने के लिए लपक लिए। बस ने जैसे ही टर्न लिया, अचानक धक्का लगा और छात्राएं नीचे गिर गईं। इस हादसे में छह छात्राएं बस की चपेट में आई हैं। इनमें गांव कुटीपुर की आरती, प्रताप नगर की अर्चिता, टिब्बी की रहने वाली मुस्कान, बहादुरपुर की निवासी संजना और प्रतापनगर की रहने वाली अंजलि व अमनदीप शामिल हैं। घायलों को पहले प्रतापनगर के कम्प्यूनिटी हेल्थ सेंटर ले जाया गया, जहां प्राथमिक उपचार के बाद यमुनानगर सिविल अस्पताल रेफर कर दिया गया। यहां से अर्चिता और संजना के परिजन उन्हें प्राइवेट अस्पताल ले गए। घायलों में आरती, अंजलि व अर्चिता को ज्यादा चोटें आई हैं। आरती के पेट के ऊपर से पहिया निकल गया। घटना के बाद छात्रों ने बस अड्डे पर हंगामा शुरू कर दिया है। दूसरे स्टेशनों से आने वाली सभी बसों को यमुनानगर जाने से रोक दिया गया। पुलिस ने विद्यार्थियों व अभिभावकों को समझाने की कोशिश की। हादसे के बाद यमुनानगर में स्थिति तनावपूर्ण बनी हुई है। जिसे देखते हुए पुलिस बल तैनात किया गया है।

## तृणमूल पंचायत प्रधान के घर से फॉर्म वितरण पर बवाल, बीएलओ की निष्पक्षता पर उठे सवाल

**मालदह,** (हि.स.)। पश्चिम बंगाल के मालदह जिले के चांचल क्षेत्र में विशेष एसआईआर प्रक्रिया के दौरान विवाद खड़ा हो गया है। आरोप है कि श्रीरामपुर इलाके के बूथ संख्या 241 के बीएलओ आलोक चक्रवर्ती ने मतदाताओं के घर-घर जाकर फॉर्म बांटने के बजाय तृणमूल कांग्रेस की पंचायत प्रधान झरना दास बर्मन के घर पर बैठकर एन्युमरेशन फॉर्म वितरित किए। भाजपा ने इस घटना का वीडियो जारी कर



बीएलओ की निष्पक्षता पर सवाल उठाए हैं, जो सोशल मीडिया पर वायरल हो रहा है। भाजपा का कहना है कि चुनाव आयोग के स्पष्ट निर्देश के बावजूद बीएलओ द्वारा पंचायत प्रधान के घर से फॉर्म बांटना नियमों का उल्लंघन है। वहीं, बीएलओ आलोक चक्रवर्ती ने आरोपों से इनकार करते हुए कहा कि वे केवल

फॉर्म व्यवस्थित कर रहे थे, वितरण नहीं। तृणमूल कांग्रेस ने इस मामले को विपक्ष का “राजनीतिक नाटक” बताया है। उल्लेखनीय है कि चार नवंबर से राज्य में वोटर लिस्ट संशोधन के तहत एसआईआर प्रक्रिया शुरू हुई है, जिसके अंतर्गत बीएलओ को प्रत्येक मतदाता के घर जाकर फॉर्म वितरित व संकलित करने का दायित्व दिया गया है। राज्य के विभिन्न हिस्सों से ऐसी अनियमितताओं की शिकायतें सामने आ रही हैं।

## ममता बनर्जी का दावा - शिशु चिकित्सा में बंगाल ने हासिल की है विशेष उपलब्धि

**कोलकाता,** (हि.स.)। मुख्यमंत्री ममता बनर्जी ने कहा कि पश्चिम बंगाल सरकार बच्चों को सर्वोत्तम स्वास्थ्य सुविधा देने के लिए प्रतिबद्ध है। उन्होंने बताया कि वर्ष 2013 में शुरू की गई ‘शिशु साथी’ योजना के तहत अब तक लगभग 63 हजार बच्चों को निःशुल्क चिकित्सा सुविधा दी गई है। इस पर करीब 300 करोड़ रुपये खर्च किए गए हैं। योजना के अंतर्गत जन्मजात हृदय रोग, कटे होठ और तालू,



‘क्लबफुट’ तथा ‘न्यूरल ट्यूब’ दोष जैसी जटिल बीमारियों से पीड़ित बच्चों का मुफ्त उपचार किया जा रहा है। विशेषज्ञों के अनुसार, क्लबफुट पैर से जुड़ा सबसे सामान्य जन्मजात दोष है, जबकि न्यूरल ट्यूब विकार

मस्तिष्क या रीढ़ की हड्डी की अपूर्ण संरचना से जुड़ा होता है। ममता ने कहा कि यह योजना समाज के कमजोर वर्ग के बच्चों को बेहतर जीवन सुनिश्चित करने की दिशा में राज्य सरकार की महत्वपूर्ण सामाजिक पहल है।



# सर्वदलीय सरकार की मांग, नेपाल कम्युनिस्ट पार्टी का काठमांडू में प्रदर्शन

<b>काठमांडू</b> , (हि.स.)। नेत्रविक्रम चंद ‘विप्लव’ के नेतृत्व वाली नेपाल कम्युनिस्ट पार्टी (नेकपा) ने गुरुवार को काठमांडू में	प्रदर्शन किया है। सर्वदलीय अंतरिम सरकार की मांग करते हुए पार्टी ने रैली सहित विरोध कार्यक्रम आयोजित किया।	यह प्रदर्शन भृकुटीमंडप पहुंचकर सभा में परिवर्तित हो गया है। सभा को संबोधित करते हुए पार्टी महासचिव नेत्रविक्रम चंद	‘विप्लव’ ने कहा कि उनकी पार्टी चुनाव की विरोधी नहीं है, पर सुशीला कार्की सरकार चुनाव कराने के लिए सक्षम नहीं है। उन्होंने	कहा कि देश में चुनाव को सुनिश्चित करने के लिए सर्वदलीय और सरपक्षीय सरकार गठन की आवश्यकता है।	विप्लव ने कहा कि तत्काल सर्वदलीय और सर्व पक्षीय बैठक कर सहमति के आधार पर नई सरकार का गठन किया जाना चाहिए	और चुनाव के तरफ आगे बढ़ना चाहिए। नेकपा के अध्यक्ष विप्लव ने बताया कि जेनजी आंदोलन के बाद विकसित	हुए राजनीतिक घटनाक्रम समेत विभिन्न मुद्दों पर पार्टी की धारणा जनता के बीच पहुंचाने के उद्देश्य से यह सभा की गई है।
--	---	--	---	--	--	---	--

**बुलेटिन बॉक्स**

» अमेरिका: केंटकी में यूपीएस मालवाहक विमान दुर्घटना की जांच में ब्लैक बॉक्स बरामद, तकनीकी खामी की आशंका।

» रूस-यूक्रेन युद्ध: रूस ने कीव पर रातभर में ड्रोन हमले किए, यूक्रेन ने 28 में से 24 ड्रोन गिराने का दावा किया।

» इस्रायल-गाजा संघर्ष: संयुक्त राष्ट्र ने गाजा में मानवीय आपूर्ति बढ़ाने की अपील की, जबकि इस्रायल ने हमला पर नए हवाई हमले किए।

» चीन: बीजिंग में एशिया-प्रशांत व्यापार सम्मेलन की शुरुआत, शी जिनिपिंग ने क्षेत्रीय स्थिरता पर बल दिया।

## अमेरिका में 36वें दिन भी शटडाउन, अब विमान यात्रियों की बढ़ेगी मुश्किल - ट्रंप प्रशासन की घोषणा, देश के 40 प्रमुख हवाई अड्डों की उड़ानों में कटौती की जाएगी

**वाशिंगटन**, (हि.स.)। अमेरिका में जारी सरकारी शटडाउन बुधवार को 36वें दिन में प्रवेश कर गया है। ट्रंप प्रशासन ने चेतावनी दी है कि अगर गतिरोध नहीं टूटा तो देश के 40 प्रमुख हवाई अड्डों पर उड़ानों में बड़ी कटौती की जाएगी। परिवहन सचिव सीन डफ्नी ने कहा कि यह कदम हवाई यातायात नियंत्रकों पर बढ़ते दबाव को कम करने के लिए उठाया जा रहा है। नियंत्रक बिना वेतन के काम कर रहे हैं, जिससे स्थिति गंभीर हो गई है।

**शुक्रवार से शुरू होगी उड़ान**

**कटौती** : डफ्नी ने बताया कि शुक्रवार से उड़ानों में चार प्रतिशत की कटौती शुरू होगी, जो अगले सप्ताह तक 10 प्रतिशत तक पहुंच सकती है। उन्होंने कहा कि नियंत्रकों के 14,000 स्वीकृत पदों में से लगभग 3,000 रिक्त हैं और मौजूदा कर्मचारी ओवरटाइम में काम कर रहे हैं। शटडाउन के कारण उन्हें दो माह से वेतन नहीं मिला है। इससे एयरलाइंस पर भी भारी दबाव बना हुआ है और यात्रियों को अपनी यात्रा योजनाओं में बदलाव करना पड़ सकता है।

**यूनियनों और विपक्ष ने की शटडाउन समाप्त करने की मांग** : फ्लाइट अटेंडेंट्स एसोसिएशन की अध्यक्ष सारा नेल्सन ने चेतावनी दी है कि यदि विमानों का संचालन बाधित हुआ तो दवाओं, भोजन और अन्य आवश्यक वस्तुओं की आपूर्ति भी प्रभावित होगी। वहीं, डेमोक्रेट सांसदों ने एफएए से सुरक्षा आकलन रिपोर्ट साझा करने की मांग की है। सभी ने ट्रंप प्रशासन से जल्द समाधान निकालकर शटडाउन समाप्त करने की अपील की है।

**बढ़ सकता है आर्थिक और पर्यटन संकट** : एफएए ने चेतावनी दी है कि कटौती से अमेरिका के 30 सबसे व्यस्त हवाई अड्डों में से आधे प्रभावित होंगे, जिनमें न्यूयॉर्क और वाशिंगटन डीसी के हवाई अड्डे शामिल हैं। विश्लेषकों के अनुसार, इससे देश के पर्यटन और व्यापार क्षेत्र पर व्यापक असर पड़ेगा। मिशिगन स्थित एंडरसन इकोनॉमिक ग्रुप के सीईओ पैट्रिक एंडरसन ने कहा कि हवाई यातायात में रुकावट से क्षेत्रीय और अंतरराष्ट्रीय व्यापार प्रभावित होगा।

## अमेरिका में दुर्घटनाग्रस्त मालवाहक विमान का बायां इंजन टूटा, जांच में खुलासा, मलबे से अब तक 12 शव मिले

**वाशिंगटन**, (हि.स.)। अमेरिका के केंटकी प्रांत के लुइसविले में मंगलवार शाम हुए यूपीएस मालवाहक विमान हादसे में अब तक 12 लोगों की मौत की पुष्टि हुई है। दुर्घटना स्थल से ब्लैक बॉक्स बरामद कर लिया गया है। प्रारंभिक जांच में पता चला है कि उड़ान भरने से पहले ही विमान का बायां इंजन पंख से अलग हो गया था, जिससे यह हादसा हुआ। राष्ट्रीय परिवहन सुरक्षा बोर्ड (एनटीएसबी) के सदस्य टॉड इनमैन ने बताया कि ब्लैक बॉक्स और फ्लाइट डेटा रिकॉर्डर वाशिंगटन भेजे गए हैं, हालांकि दोनों क्षतिग्रस्त



हैं। जांच दल ने बताया कि विमान रनवे के अंत में बाड़ पार कर औद्योगिक क्षेत्र में जा गिरा, जिससे कई इमारतों में आग लग गई। केंटकी के गवर्नर एंडी बेयर ने कहा कि कुछ शवों की हालत गंभीर रूप से जली हुई है, जिससे पहचान मुश्किल हो रही है। हादसे में घायल 15 लोगों को अस्पताल में भर्ती कराया गया, जिनमें से 13 की छुट्टी मिल चुकी है। हादसे के समय विमान में लगभग 38,000 गैलन ईंधन भरा हुआ था। अधिकारी अभी भी मलबे में लापता लोगों की तलाश कर रहे हैं।

## ट्रंप ने जिनिपिंग से हांगकांग जेल में बंद मीडिया कारोबारी जिमी लाई को रिहा करने की अपील की



**हांगकांग/वाशिंगटन**, (हि.स.)। अमेरिका के राष्ट्रपति डोनाल्ड ट्रंप ने चीन के राष्ट्रपति शी जिनिपिंग से हांगकांग में जेल में बंद प्रमुख मीडिया कारोबारी जिमी लाई को रिहा करने की सीधी अपील की है। सूत्रों के अनुसार, क्वालालंपुर में हाल ही में हुई मुलाकात के दौरान ट्रंप ने 77 वर्षीय लाई के मामले को व्यक्तिगत रूप से जिनिपिंग के समक्ष उठाया। उन्होंने कहा कि उनकी रिहाई न केवल मानवीय दृष्टि से आवश्यक है बल्कि यह चीन-अमेरिका संबंधों के लिए भी सकारात्मक संदेश देगा। लाई, जो कभी लोकतंत्र समर्थक अखबार ऐपल डेली के मालिक थे, 2019 के प्रदर्शनों के बाद लागू राष्ट्रीय सुरक्षा कानून के तहत जेल में हैं। उन पर विदेशी ताकतों के साथ

साजिश और राजद्रोही सामग्री प्रकाशित करने के आरोप हैं। हालांकि ट्रंप और शी के बीच हुई औपचारिक वार्ता में इस मुद्दे का सार्वजनिक उल्लेख नहीं किया गया, लेकिन सूत्रों ने पुष्टि की कि चीनी राष्ट्रपति ने इस पर "नोट" लिया है। व्हाइट हाउस ने इस विषय पर टिप्पणी करने से इनकार किया, जबकि चीनी दूतावास ने कहा कि लाई के अपराधों ने हांगकांग की स्थिरता को नुकसान पहुंचाया है और न्यायिक प्रक्रिया में किसी भी हस्तक्षेप को स्वीकार नहीं किया जाएगा। जिमी लाई का मामला लंबे समय से अंतरराष्ट्रीय मानवाधिकार संगठनों के बीच चिंता का विषय रहा है। परिजनों के अनुसार, उन्हें 1,700 दिनों से अधिक समय से अकेले रखा गया है और वे गंभीर हृदय रोग से पीड़ित हैं।

# विदेशों में रहे नेपाली नागरिकों को मतदान का अधिकार देने के लिए निर्वाचन आयोग की सिफारिश

**काठमांडू**, (हि.स.)। विदेश में रह रहे नेपाली नागरिकों को मतदान अधिकार सुनिश्चित करने के उद्देश्य से निर्वाचन आयोग ने गृह मंत्रालय को मतदाता नामावली ऐन, निर्वाचन कसूर तथा सजाय ऐन, निर्वाचन आयोग ऐन, और प्रतिनिधि सभा सदस्य निर्वाचन ऐन में संशोधन करने के लिए सिफारिश की है। निर्वाचन योग ने विदेश में रह रहे नेपाली नागरिकों को मतदान का अधिकार देने की



दिशा में कानूनी मार्ग प्रशस्त करने हेतु अपनी राय गृह मंत्रालय को भेज दी है। आयोग के प्रवक्ता नारायण प्रसाद भट्टराई के अनुसार, कानूनी रूप से प्रक्रिया आगे बढ़ाने के लिए आवश्यक सुझावों सहित सिफारिश प्रस्तुत की गई है। भट्टराई ने कहा, “गृह मंत्रालय ने कानूनी परामर्श मांगा था। हमने यह सुझाव भेजा है कि किन बिंदुओं पर क्या संशोधन किया जा सकता है और उसके लिए कौन-से

## काबुल में चाय का प्याला पड़ा महंगा, तालिबान बना पाकिस्तान का ‘भस्मासुर’

**नई दिल्ली**, पाकिस्तान के उप-प्रधानमंत्री और विदेश मंत्री इशाक डार ने स्वीकार किया है कि अफगानिस्तान की राजधानी काबुल में ‘चाय का प्याला’ पीना पाकिस्तान के लिए बेहद महंगा साबित हुआ। उन्होंने कहा कि यह गलती अब दोबारा नहीं दोहराई जाएगी। डार ने सीनेट में कहा कि इमरान खान की तत्कालीन पीटीआई सरकार ने तालिबान के प्रति सहानुभूति दिखाकर और सीमाएं खोलकर पाकिस्तान को भारी नुकसान पहुंचाया। यह टिप्पणी दरअसल 2021 में तत्कालीन आईएसआई प्रमुख लेफ्टिनेंट जनरल फैज हमीद की उस यात्रा से जुड़ी है, जब उन्होंने काबुल में तालिबान नेताओं के साथ बैठकर चाय पी थी और संदेश देने की कोशिश की थी कि पाकिस्तान अफगानिस्तान के साथ है। इशाक डार के



मुताबिक, उसी “चाय के प्याले” ने पाकिस्तान को आतंकवाद की आग में झोंक दिया। उन्होंने कहा कि अफगान धरती से संचालित संगठन—तहरीक-ए-तालिबान पाकिस्तान, फितना अल-ख्वारिज और बलूचिस्तान लिबरेशन आर्मी—देश में हमले कर रहे हैं। डार ने चेताया कि पाकिस्तान अब ऐसी रणनीतिक भूल दोबारा नहीं करेगा, जिसने उसके लिए तालिबान को ‘भस्मासुर’ बना दिया है।

## फिलीपींस में कालमेगी तूफान का कहर, 114 लोगों की मौत; राष्ट्रपति ने घोषित की इमरजेंसी

**मनीला**, (हि.स.)। फिलीपींस में आए शक्तिशाली तूफान कालमेगी (Typhoon Kalmaegi) ने भीषण तबाही मचाई है। अब तक 114 लोगों की मौत हो चुकी है, जबकि सैकड़ों लोग लापता बताए जा रहे हैं। हालात की गंभीरता को देखते हुए राष्ट्रपति फर्डिनेंड आर. मार्कोस जूनियर ने देश में आपातकाल (Emergency) घोषित कर दी है। अधिकारियों के मुताबिक कई इलाकों में राहत दल अभी तक नहीं पहुंच पाए हैं। रेड क्रॉस को लगातार सैकड़ों कॉल्स मिल रही हैं, जिनमें लोग मदद की गुहार लगा रहे हैं। सेना के अनुसार, मृतकों में वे 6 सैनिक भी शामिल हैं जो मानवीय सहायता लेकर जा रहे एक वायुसेना हेलीकॉप्टर हादसे में मारे गए। मौसम विभाग ने बताया कि तूफान अब दक्षिण



चीन सागर की ओर बढ़ गया है, जहां हवाओं की रफ्तार 130 से 180 किलोमीटर प्रति घंटा तक दर्ज की गई। सबसे ज्यादा तबाही मध्य प्रांत सेबू में हुई, जहां अचानक बाढ़ ने तबाही मचाई। सेबू की गवर्नर पामेला बारिकुआट्रो ने बताया कि हजारों लोगों को सुरक्षित स्थानों पर पहुंचाया गया है। यह क्षेत्र हाल ही में आए 6.9 तीव्रता के भूकंप से पहले ही जूझ रहा था।



## भारत ने चौथे टी 20 में ऑस्ट्रेलिया को 48 रन से हराकर सीरीज में 2-1 की बनाई बढ़त

**व्यूंसलैंड, (हि.स.)**

भारत ने अपने संतुलित प्रदर्शन की बदौलत ऑस्ट्रेलिया पर 48 रनों की शानदार जीत दर्ज करते हुए पांच मैचों की टी20 श्रृंखला में 2-1 की बढ़त बना ली है। कठिन पिच पर बल्लेबाजी करते हुए भारत ने पहले बल्लेबाजी कर 167/8 का स्कोर खड़ा किया

और फिर अपनी गेंदबाजी के दम पर मेज़बान टीम को 18.2 ओवर में 119 रनों पर समेट दिया। भारत के सभी छह गेंदबाजों ने कम से कम एक विकेट हासिल किया। इस जीत के साथ भारत ने खुद को ऐसी स्थिति में पहुंचा लिया है जहां वह अब यह सीरीज नहीं हार सकता।

**भारत की पारी – गिल का योगदान, लेकिन मध्यक्रम लड़खड़ाया**  
टॉस गंवाने के बाद पहले बल्लेबाजी करते हुए भारत की शुरुआत ठीकठाक रही। अभिषेक शर्मा और शुभमन गिल ने पावरप्ले में 49 रन जोड़े। अभिषेक (22) ने एडम जम्पा की पहली ही गेंद पर छक्का जड़ा, लेकिन दो गेंद

बाद आउट हो गए। प्रमोशन पाकर आए शिवम दुबे ने धीमी शुरुआत की, लेकिन एक बड़ा छक्का लगाकर लय हासिल की। गिल (46) ने पारी को संभालने की कोशिश की, मगर नाथन एलिस ने उन्हें शानदार स्लोअर गेंद पर बोल्ड कर दिया। सुर्यकुमार यादव ने आते ही दो छक्के जड़ दिए, परंतु

डेथ ओवरों में ऑस्ट्रेलिया ने वापसी की। जम्पा ने तिलक वर्मा और जितेश शर्मा को एक ही ओवर में आउट कर भारत को झटका दिया। अंत में अक्षर पटेल (नाबाद 17) की छोटी लेकिन उपयोगी पारी ने टीम को 160 के पार पहुंचाया। **ऑस्ट्रेलिया की पारी – अक्षर और सुंदर ने बिखेरा जादू**  
लक्ष्य का पीछा करने उतरी

ऑस्ट्रेलिया की शुरुआत धीमी रही। शुरुआती दो ओवरों में सिर्फ 11 रन बने। मैथ्यू शॉर्ट ने कुछ आक्रामक शॉट खेले, लेकिन अक्षर पटेल ने डीआरएस की मदद से उन्हें एलबीडब्ल्यू आउट कर भारत को पहली सफलता दिलाई। इसके बाद अक्षर ने जोश इंग्लिस को भी बोल्ड किया। शिवम दुबे ने कप्तान मिशेल

मार्श (30) और टिम डेविड को आउट कर भारत को मजबूत स्थिति में पहुंचा दिया। वरुण चक्रवर्ती ने ग्लेन मैक्सवेल का अहम विकेट झटका, जबकि अर्शदीप सिंह और वाशिंगटन सुंदर ने बाकी काम पूरा किया। सुंदर ने अंतिम चार में से तीन विकेट अपने नाम किए।

**संक्षिप्त स्कोर:**  
167/8 (शुभमन गिल 46, नाथन एलिस 3/21)।  
-----  
**ऑस्ट्रेलिया – 119 (मिचेल मार्श 30, वाशिंगटन सुंदर 3/3, अक्षर पटेल 2/20)।**  
-----  
**परिणाम:** भारत 48 रनों से विजयी, सीरीज में 2-1 की बढ़त

## पैरा तीरंदाज शीतल देवी एशिया कप स्टेज-3 के लिए एबल-बॉडी जूनियर टीम में चयनित

**नई दिल्ली, (हि.स.)**

भारत की स्टार पैरा तीरंदाज शीतल देवी ने एक और ऐतिहासिक उपलब्धि हासिल की है। उन्हें आगामी एशिया कप 2025 स्टेज-3 (एबल-बॉडी जूनियर वर्ग) के लिए भारतीय टीम में चुना गया है। यह प्रतियोगिता सऊदी अरब के जेद्दा में आयोजित की जाएगी। 18 वर्षीय शीतल देवी ने इस वर्ष पेरिस पैरालंपिक 2024 में मिश्रित टीम कम्पाउंड स्पर्धा में कांस्य पदक जीता था। एशिया कप जूनियर चयन ट्रायल्स में उन्होंने तीसरा स्थान हासिल कर भारतीय टीम में जगह बनाई।



यह पहली बार है जब किसी पैरा-एथलीट को एबल-बॉडी अंतरराष्ट्रीय प्रतियोगिता में भारत का प्रतिनिधित्व करने के लिए चुना गया है। अपने चयन पर खुशी जाहिर करते हुए शीतल ने सोशल मीडिया पर लिखा, “जब मैंने प्रतिस्पर्धा करना शुरू किया था, मेरा एक छोटा-सा सपना था – एक दिन

एबल-बॉडी खिलाड़ियों के साथ प्रतिस्पर्धा करने का। शुरू में मैं सफल नहीं हुई, लेकिन हर असफलता से सीखती रही। आज वह सपना एक कदम और करीब आ गया है। जूनियर एशिया कप ट्रायल्स में मैंने तीसरा स्थान प्राप्त किया और अब एबल कैटेगरी में भारत का प्रतिनिधित्व करूंगी।”

**नई दिल्ली, (हि.स.)।**

इंडियन प्रीमियर लीग (IPL) 2025 की विजेता टीम रॉयल चैलेंजर्स बेंगलुरु (RCB) को लेकर अब बड़ी खबर सामने आई है। रिपोर्ट्स के मुताबिक, टीम की मालिक कंपनी डियाजियो (Diageo) ने आरसीबी की बिक्री प्रक्रिया शुरू कर दी है। क्रिकेट वेबसाइट क्रिकबज की रिपोर्ट में दावा किया गया है कि आईपीएल और महिला प्रीमियर लीग (WPL) टीमों की मालिक कंपनी डियाजियो की भारतीय इकाई यूनाइटेड स्पिरिट्स लिमिटेड (USL) ने अपनी पूर्ण स्वामित्व वाली सहायक कंपनी रॉयल



चैलेंजर्स स्पोर्ट्स प्राइवेट लिमिटेड (RCSPL) के निवेश की “रणनीतिक समीक्षा” (Strategic Review) आरंभ कर दी है। इसी कंपनी के पास आरसीबी और डब्ल्यूपीएल की टीमों का स्वामित्व है। डियाजियो ने 5 नवंबर को बॉम्बे स्टॉक

एक्सचेंज (BSE) को एक आधिकारिक संदेश भेजते हुए इस समीक्षा की जानकारी दी और बताया कि यह बिक्री प्रक्रिया 31 मार्च 2026 तक पूरी हो जाएगी। कंपनी का कहना है कि यह निर्णय उसके भारतीय व्यवसाय पोर्टफोलियो को पुनर्गठित

करने की दीर्घकालिक रणनीति का हिस्सा है। USL के CEO और प्रबंध निदेशक प्रवीण सोमेश्वर ने कहा कि आरसीएसपीएल अब तक कंपनी के लिए एक मूल्यवान और रणनीतिक संपत्ति रही है। यह कदम डियाजियो और USL दोनों की उस प्रतिबद्धता को दर्शाता है जिसके तहत वे अपने भारतीय निवेशों की समीक्षा करते हुए हितधारकों को दीर्घकालिक लाभ प्रदान करना चाहते हैं। आईपीएल 2025 का खिताब जीतने के बाद आरसीबी इस समय लोकप्रियता के शीर्ष पर है, ऐसे में इसके बिकने की

खबर ने क्रिकेट जगत को हैरान कर दिया है। रॉयल चैलेंजर्स बेंगलुरु की स्थापना वर्ष 2008 में हुई थी और टीम शुरू से ही विराट कोहली से जुड़ी रही है, जो लंबे समय तक इसके कप्तान रहे हैं और आज भी टीम के सबसे बड़े चेहरों में से एक हैं। टीम ने कई बार फाइनल में जगह बनाई लेकिन खिताब से दूर रही थी, और 2025 में पहली बार चैंपियन बनी। अब जब कंपनी ने इसके स्वामित्व की बिक्री प्रक्रिया शुरू कर दी है, तो फैंस इस पर बारीकी से नजर बनाए हुए हैं कि आखिर अगला मालिक कौन होगा और क्या इससे टीम की दिशा या पहचान में कोई बदलाव आएगा।

## डब्ल्यूपीएल 2026 से पहले आरसीबी ने घोषित किए रिटेंड खिलाड़ी, स्मृति मंधाना की कप्तानी बरकरार

**बेंगलुरु, (हि.स.)**

विमेंस प्रीमियर लीग (डब्ल्यूपीएल) 2026 के नए चक्र से पहले रॉयल चैलेंजर्स बेंगलुरु (आरसीबी) ने अपने रिटेंड खिलाड़ियों की घोषणा कर दी है। टीम के मुख्य कोच मलोलन रंगराजन ने चार खिलाड़ियों को रिटेंड किया है, जिनमें कप्तान स्मृति मंधाना, विकेट कीपर-बल्लेबाज

ऋचा घोष, ऑस्ट्रेलियाई ऑलराउंडर एलिस पेरी और युवा स्पिनर श्रेयांका पाटिल शामिल हैं। मुख्य कोच रंगराजन ने बताया कि स्मृति मंधाना को टीम का नेतृत्व जारी रखने के लिए रिटेंड किया गया है। वह आक्रामक बाएं हाथ की ओपनर हैं और रणनीतिक रूप से बेहद सक्षम कप्तान हैं, जिन्होंने आरसीबी को उसका



पहला खिताब दिलाया। ऋचा घोष को मिडिल ऑर्डर की मजबूत बल्लेबाज और विकेटकीपर के रूप

में टीम संतुलन देने के लिए चुना गया है। उनका दबाव में खेल और नेतृत्व क्षमता भविष्य के लिए महत्वपूर्ण है।

एलिस पेरी को रिटेंड करना इसलिए अहम था क्योंकि उन्होंने पिछले तीन सीजन में उत्कृष्ट प्रदर्शन किया है। वह गेंदबाजी, बल्लेबाजी और फील्डिंग तीनों में प्रभावी हैं और ड्रेसिंग रूम में अनुकरणीय मानक स्थापित करती हैं। श्रेयांका पाटिल को भारतीय

ऑफ-स्पिनर के रूप में टीम में बनाए रखना टीम के तीन भारतीय कोर खिलाड़ियों और पेरी के साथ मजबूत आधार बनाने के लिए किया गया। रंगराजन ने बताया कि स्मृति मंधाना को 3.5 करोड़ रुपये, ऋचा घोष को 2.75 करोड़ रुपये, एलिस पेरी को 2 करोड़

रुपये और श्रेयांका पाटिल को 60 लाख रुपये में रिटेंड किया गया। कुल 8.85 करोड़ रुपये खर्च करने के बाद टीम के पास ऑक्शन के लिए 6.15 करोड़ रुपये शेष हैं। इन चार रिटेंशनों के साथ आरसीबी का कोर मजबूत हो गया है, जिसमें कप्तान

और ओपनर, विकेटकीपर-मिडिल ऑर्डर बल्लेबाज, ऑलराउंडर और भारतीय स्पिनर शामिल हैं। टीम अब संतुलित संयोजन के साथ मेगा ऑक्शन में उतरने के लिए पूरी तरह तैयार है और खिताबी सफलता की राह पर मजबूती से आगे बढ़ेगी।

## गाबा टेस्ट में वापसी की राह पर, लेकिन पूरी एशेज सीरीज खेलना मुश्किल : पैट कर्मिस

**मेलबर्न, (हि.स.)।-**

ऑस्ट्रेलियाई टेस्ट कप्तान पैट कर्मिस ने संकेत दिया है कि वे ब्रिसबेन में होने वाले दूसरे एशेज टेस्ट में वापसी के लिए तैयार हैं। जुलाई से पीठ की चोट के कारण बाहर चल रहे कर्मिस अब तीन-चौथाई रन-अप से गेंदबाजी कर रहे हैं और नेट्स में आठ ओवर फेंक चुके हैं। उनका लक्ष्य पहले टेस्ट की शुरुआत तक पूरी गति से गेंदबाजी करने का है। कर्मिस ने कहा कि



रिहैबिलिटेशन के दौरान उन्हें अब कोई दर्द महसूस नहीं हुआ है और शरीर अच्छा महसूस कर रहा है। उन्होंने माना कि लगातार सभी टेस्ट

खेलना चुनौतीपूर्ण हो सकता है, क्योंकि तीसरे से पांचवें टेस्ट के बीच केवल चार दिन का अंतर रहेगा। कर्मिस ने कहा, “अगर किसी मैच में

40-50 ओवर फेंकने के बाद तुरंत अगला मैच खेलना पड़े, तो वह थोड़ा कठिन होगा।” उन्होंने स्पष्ट किया कि टेस्ट क्रिकेट में वापसी से पहले उन्हें किसी अभ्यास मैच की आवश्यकता नहीं है। वे अगले सप्ताह पर्थ में टीम के साथ जुड़ेंगे और कोचिंग स्टाफ के साथ तैयारी करेंगे। कर्मिस की गैरमौजूदगी में स्टार्क, हेजलवुड और बोलैंड तेज आक्रमण की कमान संभालेंगे, जबकि कैमरन ग्रीन और ब्यू वेबस्टर टीम संतुलन बनाए रखेंगे।

## लियोनेल मेसी 2025 एमएलएस बेस्ट इलेवन टीम के कप्तान चुने गए

**नई दिल्ली, (हि.स.)।**

फुटबॉल सुपरस्टार लियोनेल मेसी को इस सीजन के मेजर लीग सॉकर (एमएलएस) की सर्वश्रेष्ठ टीम (बेस्ट इलेवन) का कप्तान चुना गया है। इस सूची में नौ अलग-अलग क्लबों के खिलाड़ियों को जगह मिली है। इंटर मियामी के इस अर्जेंटीनी फॉरवर्ड ने इस सीजन में 29 गोल और 19 असिस्ट किए, यानी कुल 48 गोल योगदान दिए — जो 2019 में कार्लोस वेला द्वारा बनाए गए 49 योगदानों के रिकॉर्ड से बस एक कम है। मेसी अब लीग इतिहास



में लगातार दो बार एमवीपी पुरस्कार जीतने वाले पहले खिलाड़ी बनने की राह पर हैं। बुधवार को एमएलएस द्वारा घोषित इस सूची में सात देशों के खिलाड़ी शामिल हैं, जिनमें से छह खिलाड़ी पहली बार बेस्ट इलेवन में जगह बना पाए हैं। फिलाडेल्फिया यूनियन (जेकब ग्लेसनेस और काई वाग्नर) और वैंकूवर

व्हाइटकैप्स (ट्रिस्टन ब्लैकमोन और सेबेस्टियन बर्हार्टर) ऐसी दो टीमों हैं जिनके दो-दो खिलाड़ी इस सूची में शामिल हैं। बेस्ट इलेवन का चयन हर साल मीडिया, एमएलएस खिलाड़ियों और क्लब टेक्निकल स्टाफ के वोटों से किया जाता है। 2025 एमएलएस

बेस्ट इलेवन टीम गोलकीपर: डेन सेंट क्लेयर (मिनेसोटा यूनाइटेड एफसी)। डिफेंडर: ट्रिस्टन ब्लैकमोन (वैंकूवर व्हाइटकैप्स), एलेक्स फ्रीमैन (ऑरलैंडो सिटी), जेकब ग्लेसनेस (फिलाडेल्फिया यूनियन), काई वाग्नर (फिलाडेल्फिया यूनियन)। मिडफील्डर: सेबेस्टियन बर्हार्टर (वैंकूवर व्हाइटकैप्स), इवांडर (एफसी सिनसिनाटी), क्रिस्टियन रोल्डन (सिएटल साउंडर्स)। फॉरवर्ड: डेनिस बुआंगा (एलएएफसी), एंडर्स ड्रेयर (सेन डिएगो एफसी), लियोनेल मेसी (कप्तान) (इंटर मियामी सीएफ)।